

Rapport Speċjali

**L-effettività tal-appoġġ
tal-UE lis-setturi prijoritarji
fil-Honduras**



IL-QORTI
EWROPEA
TAL-AWDITURI

IL-QORTI EWROPEA TAL-AWDITURI
12, rue Alcide De Gasperi
1615 Luxembourg
LUXEMBOURG

Tel. +352 4398-1

Mistoqsijiet: eca.europa.eu/mt/Pages/ContactForm.aspx

Sit web: eca.europa.eu

Twitter: @EJAuditors

Hafna informazzjoni addizzjonali dwar l-Unjoni Ewropea hija disponibbli fuq l-Internet.
Jista' jsir aċċess għaliha permezz tas-server Europa (<http://europa.eu>).

Il-Lussemburgu: L-Uffiċċju tal-Pubblikazzjonijiet tal-Unjoni Ewropea, 2016

Print	ISBN 978-92-872-6310-0	ISSN 1831-0907	doi:10.2865/822925	QJ-AB-16-030-MT-C
PDF	ISBN 978-92-872-6293-6	ISSN 1977-5741	doi:10.2865/434621	QJ-AB-16-030-MT-N
EPUB	ISBN 978-92-872-6313-1	ISSN 1977-5741	doi:10.2865/4195	QJ-AB-16-030-MT-E

© L-Unjoni Ewropea, 2016

Ir-riproduzzjoni hija awtorizzata kemm-il darba jissemma s-sors originali.

Printed in Luxembourg

Rapport Speċjali

**L-effettività tal-appoġġ
tal-UE lis-setturi prijoritarji
fil-Honduras**

(skont l-Artikolu 287(4), it-tieni subparagrafu, TFUE)

Ir-rapporti speċjali tal-QEA jipprezentaw ir-riżultati tal-awditi tal-prestazzjoni u tal-konformità tagħha f'dak li jirrigwarda oqsma baġitarji jew suġġetti ta' ġestjoni speċifiċi. Il-QEA tagħzel u tfassal dawn il-kompiti tal-awditjar biex timmassimizza l-impatt tagħhom billi tqis ir-riskji għall-prestazzjoni jew għall-konformità, il-livell ta' introjtu jew ta' nfiq involut, l-iżviluppi li jkunu għad iridu jseħħu u l-interess politiku u pubbliku.

Dan l-awditu tal-prestazzjoni twettaq mill-Awla III tal-Awditjar — immexxija minn Karel Pinxten, Membru tal-QEA — li tispeċjalizza fl-azzjoni esterna, is-sigurtà u l-ġustizzja. L-awditu tmexxa mill-Membru tal-QEA Bettina Jakobsen, b'appoġġ minn Katja Mattfolk, kap tal-kabinett; Kim Storup, attaché fil-kabinett; Alejandro Ballester-Gallardo, manager prinċipali u Werner Vlasselaer, kap tal-komputu. It-tim tal-awditjar kien magħmul minn Thomas Arntz, Aurelia Petliza u Ainhoa Pérez-Infante.



Mix-xellug għal-lemin: A. Pérez-Infante, W. Vlasselaer, B. Jakobsen, T. Arntz, A. Petliza.

Paragrafu

Abbrevjazzjonijiet u akronimi

I - VIII Sommarju eżekuttiv

1 - 9 Introduzzjoni

1 - 4 **Il-Honduras jiffaċċja sfidi sinifikanti fl-iżvilupp**

5 - 9 **Ġewwa l-Amerika Ċentrali, il-Honduras jirċievi l-aktar appoġġ tal-UE għall-iżvilupp**

10 - 11 Ambitu u approċċ tal-awditjar

12 - 62 Osservazzjonijiet

12 - 20 **B'mod ġenerali, l-approċċ tal-UE kien rilevanti u kkoordinat tajjeb iżda ma kienx iffukat biżżejjed**

13 - 16 L-istrategiji tal-UE indirizzaw htigijiet importanti iżda l-finanzjament kien mifrux fuq wisq oqsma

17 - 20 Minkejja struttura tajba ta' koordinazzjoni tad-donaturi, għad ma hemmx diviżjoni effettiva tax-xogħol

21 - 31 **Fil-biċċa l-kbira, l-appoġġ baġitarju ġie pprovdut għal politiki nazzjonali rilevanti iżda l-ġestjoni tal-Kummissjoni kienet affettwata minn xi dgħufijiet**

22 - 23 L-appoġġ baġitarju ġeneralment ġie pprovdut b'appoġġ għal strategiji nazzjonali li kienu kemm rilevanti kif ukoll kredibbli

24 - 30 Il-provvediment ta' appoġġ baġitarju kien jinvolvi riskji sostanzjali li, sa ċertu punt, il-Kummissjoni rnexxilha timmitiga

31 Id-Delegazzjoni tal-UE ma kellhiex il-kompetenza biex timmaniġġja l-operazzjonijiet ta' appoġġ baġitarju fuq il-post

32 - 38 **L-azzjonijiet tal-UE ġeneralment taw l-outputs mistennija iżda dgħufijiet fl-għodod ta' monitoraġġ xekklu l-valutazzjoni tar-riżultati li nkisbu**

33 - 35 L-outputs mistennija ġeneralment twettqu, iżda kien hemm xi dewmien dovut prinċipalment għall-kuntest diffiċli

36 - 38 Minkejja l-użu ta' diversi għodod, il-monitoraġġ tal-prestazzjoni wera xi dgħufijiet

- 39 - 45 **Il-Kummissjoni għamlet sforzi tajbin biex ikun hemm djalogu ta' politika kostruttiv li jikkontribwixxi għal bidliet pożittivi**
- 40 - 42 **Il-Kummissjoni żviluppat strateġiji rilevanti ta' djalogu ta' politika għall-biċċa l-kbira mis-setturi prijoritarji**
- 43 - 45 **Id-djalogu ta' politika tal-Kummissjoni ffacilita l-implimentazzjoni tal-azzjonijiet tal-UE u wassal għal xi titjib tangibbli**
- 46 - 62 **Fiċ-ċirkustanzi diffiċli tal-pajjiż, l-azzjonijiet tal-UE kkontribwew għal żviluppi pożittivi izda s-sitwazzjoni ġenerali fil-Honduras tibqa' preokkupanti**
- 47 - 56 **Il-livell ta' faqar żdied**
- 57 - 59 **L-appoġġ tal-UE wassal għal riformi fil-ġestjoni tal-forestrija, izda għadu kmieni wisq biex jiġi osservat impatt ġenerali**
- 60 - 62 **L-appoġġ tal-UE għen lill-istituzzjonijiet tal-ġustizzja u tas-sigurtà pubblika biex jaħdmu flimkien aktar mill-qrib, izda s-sitwazzjoni fil-pajjiż tibqa' kritika**

63 - 67 **Konkluzjonijiet u rakkomandazzjonijiet**

Anness I — Mappa tal-Honduras

Anness II — Allokazzjonijiet indikattivi lis-setturi prijoritarji fil-Honduras għall-2007-2013 u għall-2014-2020

Anness III — Appoġġ bilaterali lill-Honduras: deċiżjonijiet matul l-2007-2015

Anness IV — Kundizzjonijiet stabbiliti fil-ftehimiet ta' finanzjament għall-azzjonijiet tal-UE

Risposta tal-Kummissjoni

Abbrevjazzjonijiet u akronimi

APN: Appoġġ għall-Pjan Nazzjonali (Apoyo al Plan Nacional)

DSP: Dokument ta' Strategija għall-Pajjiż (strument ta' programmar pluriennali)

EuroFor: Programm ta' appoġġ Ewropew għas-Settur tal-Forestrija (Programa de apoyo europeo al sector forestal)

Eurojusticia: Promozzjoni ta' Ġustizzja rapida u aċċessibbli fil-Honduras (Promoviendo una Justicia Rápida y Accesible en Honduras)

EUROSAN: Sikurezza Alimentari, Nutrizzjoni, u Reżiljenza fil-Kuritur Xott (Dry Corridor) (Seguridad Alimentaria, Nutrición y Resiliencia en el Corredor Seco)

MADIGEP: Miżuri ta' appoġġ għall-Bini ta' Istituzzjonijiet u l-Ġestjoni tal-Politiki Pubbliċi (Medidas de Apoyo al Desarrollo Institucional y la Gestión de Políticas Públicas)

MIP: Programm Indikattiv Pluriennali (Objettivi strateġiċi tar-relazzjoni tal-UE mal-Honduras għall-perjodu 2007-2013)

MOSEF: Proġett għall-immodernizzar tas-Settur tal-Forestrija fil-Honduras (Proyecto Modernización del Sector Forestal de Honduras)

PAAPIR: Programm ta' appoġġ għall-Amministrazzjoni Pubblika u l-Integrazzjoni Reġjonali (Programa de Apoyo a la Administración Pública y a la Integración Regional)

PAPSAC: Programm ta' appoġġ settorjali għall-Ilma u l-Kwalità (Programa de Apoyo Sectorial Agua y Calidad)

PASS: Programm ta' appoġġ għas-Settur tas-Sigurtà fil-Honduras (Programa de Apoyo al Sector Seguridad en Honduras)

PDG: Prodott Domestiku Gross

PIN: Programm Indikattiv Nazzjonali (il-perjodu ta' żmien tad-DSP 2007-2013 inqasam f'żewġ PIN suċċessivi, li jkopru l-perjodi 2007-2010 u 2011-2013 rispettivament)

UNICEF: Fond tan-Nazzjonijiet Uniti għat-Tfal

WHO: Organizzazzjoni Dinjija tas-Saħħa

I Il-Honduras huwa pajjiż fl-Amerika Ċentrali li għandu rati għoljin ta' faqar u vjolenza mxerrda ma' kullimkien. Fi snin reċenti, l-UE u l-Istati Membri tagħha saħħew il-kooperazzjoni tagħhom mal-Honduras, notevolment bl-iffirmar ta' Ftehim ta' Assoċjazzjoni fl-2012. L-UE għaddiet il-finanzjament tagħha tal-kooperazzjoni għall-iżvilupp, lill-Honduras, fl-għamla kemm ta' proġetti kif ukoll ta' appoġġ baġitarju.

II Aħna vvalutajna l-effettività tal-appoġġ bilaterali tal-UE għall-iżvilupp lis-setturi prijoritarji fil-Honduras. Għalhekk, aħna eżaminajna l-ġestjoni tal-Kummissjoni u l-livell sa fejn intlaħqu l-oġġettivi tal-UE fir-rigward tal-appoġġ għall-iżvilupp. L-awditu ffoka fuq il-perjodu 2007-2015 fejn il-pagamenti mill-UE ammontaw għal EUR 119-il miljun. Is-setturi prijoritarji li ġew eżaminati kienu t-tnaqqis tal-faqar, il-forestrija, u s-sigurtà u l-ġustizzja.

III Aħna kkonkludejna li l-appoġġ tal-UE għall-iżvilupp lis-setturi prijoritarji fil-Honduras matul il-perjodu awditjat kien parzjalment effettiv. Huwa kkontribwixxa għal għadd ta' żviluppi pożittivi f'dawn is-setturi, iżda l-impatt tiegħu kien imxekkel miċ-ċirkustanzi diffiċli tal-pajjiż u minn għadd ta' dgħufijiet fil-ġestjoni. Is-sitwazzjoni ġenerali fil-pajjiż tibqa' preokkupanti. Il-livell ta' faqar żdied, l-erja ta' art forestali kienet naqset u għad hemm vjolenza mxerrda ma' kullimkien u rata għolja ħafna ta' omiċidji.

IV L-azzjonijiet tal-UE kienu rilevanti u ġeneralment taw l-outputs mistennija, għalkemm b'dewmien sinifikanti li fil-biċċa l-kbira kien dovut għal fatturi esogeni. L-approċċ tal-Kummissjoni ma kienx iffukat biżżejjed peress li l-assistenza finanzjarja kienet mifruxa fuq ħafna oqsma, u b'hekk żdied ir-riskju li l-impatt tagħha jiġi pperikolat. Aħna sibna nuqqasijiet fl-għodod li l-Kummissjoni użat biex timmonitorja l-prestazzjoni tal-azzjonijiet tal-UE.

V Għalkemm fil-Honduras hemm struttura tajba ta' koordinazzjoni tad-donaturi, il-kollaborazzjoni effettiva kienet relattivament limitata u dan, f'xi każijiet speċifiċi, wassal għal trikkib fl-appoġġ. Madankollu, il-Kummissjoni qed tagħmel sforzi biex mill-2018 tinbeda programmazzjoni kongunta mal-Istati Membri tal-UE.

VI Il-Kummissjoni żviluppat strateġiji ta' djalogu biex tistruttura d-djalogu ta' politika tagħha f'diversi oqsma mal-Gvern tal-Honduras. Din hija prattika tajba, għalkemm hija ma għamlitx valutazzjonijiet bil-miktub tal-livell sa fejn intlaħqu l-oġġettivi stabbiliti mill-istrateġiji ta' djalogu tagħha. B'mod ġenerali, il-Kummissjoni implimentat djalogu ta' politika kostruttiv, li kkontribwixxa għall-ilħuq tal-oġġettivi tal-azzjonijiet tal-UE.

VII

Id-Delegazzjoni tal-UE fil-Honduras ma kellhiex il-kompetenza makroekonomika u ta' ġestjoni tal-finanzi pubbliċi necessarja biex timmaniġġja l-operazzjonijiet ta' appoġġ baġitarju. Barra minn hekk, il-provvediment ta' appoġġ baġitarju fil-Honduras kien jinvolvi riskji sostanzjali minħabba fil-qafas makroekonomiku instabbli u l-ġestjoni dgħajfa tal-finanzi pubbliċi. Il-Kummissjoni rnexxielha timmitiga dawn ir-riskji parzjalment. Madankollu, hija ma vvalutatx l-eligibbiltà għal appoġġ baġitarju b'mod strutturat biżżejjed biex turi li l-progress li kien inkiseb mill-pajjiż kien jikkonforma ma' punti ta' riferiment u ma' miri li kienu ddefiniti b'mod ċar. Barra minn dan, il-Kummissjoni mhux dejjem rreaġġiet b'mod konsistenti meta l-pajjiż sieheb ma rrispettax il-kundizzjonijiet ta' eligibbiltà għal appoġġ baġitarju. Dan baġhat messaġġi kontradittorji li setgħu kienu ta' detriment għall-effettività tal-ġajnuna.

VIII

Aħna nagħmlu għadd ta' rakkomandazzjonijiet biex il-Kummissjoni ssaħħaħ l-approċċ tal-UE, il-ġestjoni tal-operazzjonijiet ta' appoġġ baġitarju, il-kejl tal-prestazzjoni tal-azzjonijiet tal-UE u d-dialogu ta' politika fis-setturi prijoritarji.

Il-Honduras jiffaċċja sfidi sinifikanti fl-iżvilupp

01

Il-Honduras huwa pajjiż b'introjtu medju-baxx li jinsab fl-Amerika Ċentrali (ara l-mappa fl-**Anness I**) b'popolazzjoni li taqbeż it-8 miljuni. Minn mindu saru l-elezzjonijiet ġenerali f'Novembru 2009, wara li kien hemm kolp ta' stat, il-pajjiż baqa' taħt it-tmexxija kontinwa tal-istess partit politiku.

02

Il-Honduras kien ikklassifikat fil-pożizzjoni 131 minn 188 fuq il-lista tal-2015 tal-indiċi tal-iżvilupp tal-bniedem, li tnejnet min-Nazzjonijiet Uniti¹ u huwa għalhekk meqjus li l-livell tiegħu tal-iżvilupp tal-bniedem huwa medju. Il-pajjiż għandu waħda mir-rati l-aktar għoljin ta' faqar fl-Amerika Latina, bi 68.2 % tal-popolazzjoni affettwati, u b'39.7 % tal-popolazzjoni f'sitwazzjoni ta' faqar estrem². Il-Honduras huwa wkoll wiehed mis-soċjetajiet l-aktar inekwi fl-Amerika Latina.

03

Matul is-snin, il-Honduras adotta bosta strateġiji biex jindirizza l-isfidi tiegħu fl-iżvilupp (ara l-**Kaxxa 1**).

- 1 Ir-Rapport dwar l-Iżvilupp tal-Bniedem 2015, il-Programm ta' Żvilupp tan-Nazzjonijiet Uniti.
- 2 Skont id-*data* tal-2014 tal-Istitut Nazzjonali tal-Istatistika ("*Instituto Nacional de Estadística*").

Kaxxa 1

Strateġiji tal-Gvern għall-iżvilupp

Fl-2001, il-Gvern adotta Dokument ta' Strateġija għat-Tnaqqis tal-Faqar bħala qafas biex tingħadda l-għajnuna għall-iżvilupp. Huwa kien l-uniku pajjiż fl-Amerika Latina li għamel hekk. Dan kien rekwiżit biex ikun jista' jibbenefika minn ħelsien mid-dejn taħt l-inizjattiva ta' Pajjiżi Fqar b'Ħafna Dejn. Il-Gvern eżamina l-Istrateġija għat-Tnaqqis tal-Faqar matul il-perjodu 2006-2008 biex itejjeb il-fokus tagħha fuq il-persuni fqar ħafna, iżda qatt ma approva uffiċjalment l-istrateġija modifikata.

B'segwitu għall-kolp ta' stat tal-2009, il-partiti politiċi qablu dwar pjan fuq terminu twil imsejjaħ "Viżjoni għall-Pajjiż 2010-2038"³ u dwar pjan fuq terminu medju msejjaħ "Pjan Nazzjonali 2010-2022"⁴. Il-pjan fuq terminu twil jiddeskrivi fil-qosor erba' objettivi ġenerali u ambizzjużi relatati mal-politiki soċjali, politiċi u ekonomiċi li għandhom jintlaħqu sal-2038. Għandu jiġi implimentat permezz ta' żewġ pjanijiet nazzjonali u seba' pjanijiet tal-gvern. Il-pjan nazzjonali għall-2010-2022 jiffoka fuq 11-il qasam strateġiku.

3 "*Visión de País 2010–2038*".

4 "*Plan de Nación 2010–2022*".

Introduzzjoni

04

L-instabbiltà makroekonomika giet identifikata bħala waħda mill-kawżi tat-tkab-bir baxx u l-insuffiċjenza fit-tnaqqis tal-faqar. Il-Honduras huwa magħruf ukoll bħala pajjiż vjolenti ħafna b'rata ta' omiċidji *per capita* li hija fost l-ogħla fid-dinja. Flimkien mal-impunità u l-korruzzjoni, dan huwa ostakolu fundamentali għall-iżvilupp fil-Honduras.

Gewwa l-Amerika Ċentrali, il-Honduras jirċievi l-aktar appoġġ tal-UE għall-iżvilupp

05

Wara l-Istati Uniti, l-UE hija t-tieni l-akbar sieheb kummerċjali tal-Honduras. F'Ġunju 2012, l-UE u l-Istati Membri tagħha ffirmaw Ftehim ta' Assoċjazzjoni mal-pajjiżi tal-Amerika Ċentrali. Il-Ftehim iserraħ fuq tliet pilastri: id-djalogu politiku, il-kooperazzjoni, u l-kummerċ. Il-pilastru tal-kummerċ daħal proviżorjament fis-seħħ għall-Honduras f'Lulju 2013, filwaqt li l-pilastri tad-djalogu politiku u tal-kooperazzjoni se jiġu attivati ladarba l-Istati Membri kollha tal-UE jkunu rratifikaw il-Ftehim.

06

L-UE u l-Istati Membri tagħha ffirmaw ukoll Ftehim ta' Djalogu Politiku u ta' Kooperazzjoni mal-pajjiżi tal-Amerika Ċentrali: dan daħal fis-seħħ fl-1 ta' Mejju 2014. Il-Ftehim jipprevedi djalogu politiku f'bosta livelli u jinkludi l-possibbiltà ta' kooperazzjoni fil-qasam tal-politika estera u ta' sigurtà.

07

Fost it-12-il donatur prinċipali fil-Honduras, l-UE hija kklassifikata fir-raba' post, u tirrappreżenta 11 % tal-assistenza uffiċjali kollha għall-iżvilupp fil-pajjiż. Il-Kummissjoni tipprogramma l-appoġġ bilaterali tal-UE għal perjodi ta' seba' snin. Il-pakkett kumplessiv żdied minn EUR 223 miljun għall-perjodu 2007-2013 għal EUR 235 miljun għall-2014-2020 (ara l-**Annex II**). Il-prijoritajiet prinċipali li ġew identifikati għall-2007-2013 kienu t-tnaqqis tal-faqar, ir-riżorsi naturali u s-sigurtà u l-ġustizzja. Il-prijoritajiet prinċipali għall-2014-2020 huma s-sigurtà alimentari, b'fokus fuq l-agrikoltura familjari; l-impjieg u xogħol decenti u l-istat tad-dritt.


08

Mill-2007-2015, dawn l-allokazzjonijiet irriżultaw f'kuntratti li ammontaw għal total ta' EUR 194 miljun u f'pagamenti li ammontaw għal total ta' EUR 119-il miljun (ara l-**Figura 1** u l-**Annex III**). Madwar nofs il-valur tal-appoġġ bilaterali huwa pprovdut permezz ta' appoġġ baġitarju⁵, kemm appoġġ baġitarju ġenerali kif ukoll appoġġ baġitarju settorjali. In-nofs l-iehor jiġi implimentat fl-għamla ta' proġetti. Il-Kummissjoni takkumpanja l-azzjonijiet tal-UE bi djalogu ta' politika.

5 L-appoġġ baġitarju huwa modalità ta' għajna li tinvolvi t-trasferiment ta' fondi mill-Kummissjoni lit-teżor nazzjonali ta' pajjiż sieheb sabiex tipprovi riżorsi baġitarji addizzjonali għall-appoġġ ta' strategija nazzjonali għall-iżvilupp jew ta' strategija settorjali. Dan ikun akkumpanjat minn djalogu ta' politika, valutazzjoni tal-prestazzjoni u żvilupp tal-kapaċità.

Figura 1

Pagamenti għall-azzjonijiet tal-UE li ġew decizi fil-perjodu 2007-2015



Sors: Il-Kummissjoni Ewropea.

09

Minbarra kooperazzjoni bilaterali pprogrammata, il-Honduras ibbenefika wkoll minn:

- (a) programmi ta' kooperazzjoni reġjonali għall-Amerika Latina. Dawn jikkoncernaw il-koeżjoni soċjali, il-governanza tajba, l-iżvilupp lokali urban, l-għarfien tas-settur tal-ilma, l-enerġija għal komunitajiet iżolati u t-tibdil fil-klima. It-total tal-allokkazzjoni reġjonali żdied b'mod sostanzjali: minn EUR 556 miljun għall-2007-2013 għal EUR 805 miljun għall-2014-2020;
- (b) il-programm subreġjonali tal-Amerika Ċentrali, li jiffoka fuq is-sigurtà u l-ġustizzja, it-tibdil fil-klima u l-iżvilupp fis-settur privat biex jiġi ġġenerat l-impjieg. L-allokkazzjoni globali żdiedet ukoll b'mod sostanzjali: minn EUR 75 miljun għall-2007-2013 għal EUR 120 miljun għall-2014-2020;
- (c) 47 proġett iffinanzjat minn linji baġitarji tematiċi bħall-edukazzjoni, id-deċentralizzazzjoni, is-sigurtà alimentari u d-drittijiet tal-bniedem. L-infiq ikkonċernat jammonta għal EUR 24 miljun;
- (d) il-Facilità ta' Investiment għall-Amerika Latina li, fil-każ tal-Honduras, impenjat EUR 7 miljun għal proġett tat-toroq u għandha proġett tal-elettriku ppjanat;
- (e) Proġett ta' EUR 1.1 miljun iffinanzjat taħt l-Istrument għall-Istabbiltà biex jappoġġa l-Kummissjoni għall-Verità u r-Rikonciljazzjoni wara l-kolp ta' stat fl-2009 (ara l-paragrafu 1).

Ambitu u approċċ tal-awditjar

10

Aħna vvalutajna l-effettività tal-appoġġ tal-UE għall-iżvilupp lis-setturi prijoritarji fil-Honduras. Għalhekk, aħna eżaminajna l-ġestjoni tal-Kummissjoni u l-livell sa fejn intlaħqu l-objettivi tal-UE fir-rigward tal-appoġġ għall-iżvilupp. L-awditu ffo-ka fuq il-perjodu 2007-2015 u twettaq bejn Novembru 2015 u April 2016. Is-setturi prijoritarji li ġew eżaminati kienu t-tnaqqis tal-faqar, ir-riżorsi naturali, u s-sigurtà u l-ġustizzja. Dawn is-setturi rċevew 89 % tal-infiq taħt appoġġ bilaterali matul il-perjodu 2007-2015 (ara l-**Annex III**).

11

Ix-xogħol tal-awditjar tagħna kien jikkonsisti f'analisi fl-uffiċċju, intervisti ta' persunal mill-kwartieri ġenerali tal-Kummissjoni u mis-Servizz Ewropew għall-Azzjoni Esterna, u żjara fil-Honduras. L-objettiv taż-żjara kien li niġbru aktar informazzjoni u li nintervistaw persunal mid-Delegazzjoni tal-UE, rappreżentanti tal-awtoritajiet nazzjonali, benefiċjari, donaturi oħra u organizzazzjonijiet tas-soċjetà ċivili.

B'mod ġenerali, l-approċċ tal-UE kien rilevanti u kkoordinat tajjeb iżda ma kienx iffukat biżżejjed

12

Aħna eżaminajna jekk il-Kummissjoni, f'kollaborazzjoni mas-Servizz Ewropew għall-Azzjoni Esterna, ipprijoritizzatx is-setturi għall-appoġġ bl-indirizzar tal-ħtiġijiet prinċipali tal-pajjiż b'mod konsistenti. Eżaminajna wkoll jekk il-Kummissjoni kinitx ikkoordinat kif xieraq l-approċċ tagħha ma' donaturi oħra li kienu attivi fil-Honduras.

L-istrategġiji tal-UE indirizzaw ħtiġijiet importanti iżda l-finanzjament kien mifruq fuq wisq oqsma

13

Meta kienet qed tiprogramma l-appoġġ bilaterali tagħha għall-Honduras, il-Kummissjoni mmirat lejn ħafna oqsma prijoritarji⁶. Id-dokumenti ta' program-mazzjoni tal-Kummissjoni ġeneralment ipprovdew argumenti konvinċenti għall-involviment f'oqsma ġodda billi wieġbu għal ħtiġijiet importanti koperti minn strategġiji nazzjonali li kienu kemm rilevanti kif ukoll kredibbli. Madankollu, f'xi każijiet, l-istrategġija tal-Kummissjoni għall-2011-2013 ipprevediet appoġġ f'oqsma (jiġifieri l-enerġija rinnovabbli, l-effiċjenza enerġetika u s-sistemi ta' kwalità għat-titjib tal-kompetittività) li għalihom il-Gvern tal-Honduras ma kienx adotta strategġija settorjali. Għalhekk ma ġiex iddimostrat li l-appoġġ tal-Kummissjoni f'dawn l-oqsma kien ukoll prijorità għall-Gvern.

14

Il-Kummissjoni implimentat l-istrategġiji tagħha permezz ta' azzjonijiet li kienu jinvolvu l-provvediment ta' assistenza finanzjarja (ara l-**Annex III**). L-oġġettivi ta' dawn l-azzjonijiet (ara l-**Kaxxa 2**) kienu ddefiniti b'mod ġenerali, partikolarment għat-tnaqqis tal-faqar li kien settur prijoritarju għall-perjodu 2007-2013. Dawn l-oġġettivi kienu jirrigwardaw ħafna oqsma inklużi l-edukazzjoni, is-saħħa, l-ilma u s-sanitazzjoni, is-sistemi ta' kwalità, is-sistemi tal-istatistika u l-ġestjoni tal-finanzi pubbliċi. Il-fokus limitat kien ifisser li l-isforzi u l-assistenza finanzjarja kienu mifruxin fuq ħafna oqsma, li pperikola l-impatt potenzjali tagħhom. Barra minn dan, l-għażliet strateġiċi tal-Kummissjoni kienu jinvolvu bidliet frekwenti hija u tirreagixxi b'mod flessibbli għal bidliet fl-istrategġiji nazzjonali. B'riżultat ta' dan, xi wħud minn dawn l-oqsma rċevew appoġġ għal perjodu ta' żmien relattivament qasir biss. L-eżempji prinċipali kienu jikkonċernaw appoġġ għall-edukazzjoni bażika, is-saħħa, is-sistemi ta' kwalità u l-ilma u s-sanitazzjoni li kienu oqsma prijoritarji matul tlieta jew erba' snin.

6 Il-Kummissjoni identifikat sitt "setturi prijoritarji" għall-perjodu 2007-2013 u 2014-2020. Dawn is-setturi prijoritarji koprew ħafna oqsma differenti bħall-edukazzjoni, is-saħħa, l-ilma u s-sanitazzjoni, il-forestrija, l-enerġija rinnovabbli, is-sigurtà u l-ġustizzja u aktar. Għad-dettalji ara l-**Annex II**.

Objettivi tal-azzjonijiet tal-UE fis-setturi prijoritarji ezaminati

Tnaqqis tal-faqar

APN (2009)	Appoġġ għall-implimentazzjoni tal-pjanijiet u l-istrategiji nazzjonali b'fokus fuq il-kwalità fl-edukazzjoni bażika u l-istrategiji tas-saħħa għat-tnaqqis tal-mortalità tal-ommijiet u tat-tfal. F'livell inqas, jipprovdi appoġġ għar-riforma tas-servizz ċivili u l-Istitut Nazzjonali tal-Istatistika ⁷ .
PAPSAC (2012)	Titjib fil-kundizzjonijiet tal-ilma u s-sanitazzjoni u l-kompetittività tas-settur agroalimentari b'fokus fuq il-kwalità.

Riżorsi naturali

MOSEF (2011)	Tiżniħ tal-Istitut tal-Konservazzjoni Forestali ⁸ u tal-ġestjoni forestali fil-livell lokali.
EuroFor (2013)	Appoġġ għall-implimentazzjoni tal-Programm Nazzjonali tal-Forestrija u għall-ġestjoni forestali fuq bażi komunitarja.

Sigurtà u Ġustizzja

PASS (2008)	Appoġġ għas-settur tas-sigurtà tul l-adozzjoni tal-Politika nazzjonali tas-sigurtà u l-ġustizzja, l-iżvilupp tal-kapaċitajiet istituzzjonali, il-politiki ta' prevenzjoni u ta' riabilitazzjoni u t-titjib fil-kundizzjonijiet tad-detenzjoni.
Eurojusticia (2013)	Iffukata prinċipalment fuq il-ġustizzja, it-tiżniħ tal-kapaċitajiet istituzzjonali għall-prosekuzzjoni u l-ikkastigar tal-korruzzjoni u ta' reati vjolenti, l-iżvilupp ta' kontrolli interni u esterni fis-settur u t-titjib tal-aċċess għall-ġustizzja.

7 "Instituto Nacional de Estadística".

8 "Instituto de Conservación Forestal".

15

Attivitajiet taħt l-azzjonijiet użati għall-implimentazzjoni tal-istrategiji tal-Kummissjoni kienu kumplementari u kkoordinati tajjeb ma' appoġġ ieħor tal-UE fl-għamla ta' programmi bilaterali, reġjonali u tematiċi. Barra minn hekk, fil-biċċa l-kbira mill-każijiet, l-objettivi u l-attivitajiet kienu konformi mal-ħtiġijiet tas-settur appoġġat. Madankollu, l-awditu identifika ż-żewġ eċċezzjonijiet li ġejjin:

- Parti mill-appoġġ iprovdut mill-MOSEF lill-municipalitajiet ma indirizzax il-ħtiġijiet fis-settur tal-forestrija. Eżempji kienu jinkludu taħriġ dwar il-prinċipji tal-iġjene ġenerali, il-kostruzzjoni ta' ġibjuni tal-ilma għal skopijiet ġenerali tal-provvista tal-ilma, l-installazzjoni ta' laned taz-żibel fi skejjel primarji, il-kostruzzjoni ta' mogħdijiet u ta' gabbani f'park urban u l-installazzjoni ta' pannelli solari. Madankollu, l-azzjonijiet tal-UE ma indirizzawx biżżejjed l-inċertezza dwar id-dritt għaż-żamma ta' art, li hija waħda mid-dghufijiet prinċipali fis-settur tal-forestrija. L-inċertezza hija kkawżata mill-fatt li t-titlu għall-art forestali ngħata minn tliet istituzzjonijiet mingħajr ma kien hemm koordinazzjoni bejniethom. Dan għandu effett negattiv fuq il-ġlieda kontra d-deforestazzjoni, in-nirien fil-foresti u l-qtugħ illegali tas-sigar.

- (b) Bhal donaturi oħra, l-UE appoġġat is-settur tal-edukazzjoni billi ffukat fuq l-edukazzjoni preprimarja u l-edukazzjoni bażika (il-livelli 1 sa 6) minflok ma ffukat fuq it-tielet ciklu (il-livelli 7 sa 9) għalkemm, skont l-awtoritajiet nazzjonali, dan tal-aħħar kien jeħtieġ aktar attenzjoni⁹.

16

L-assistenza teknika giet ipprovduta bħala parti mill-azzjonijiet jew, fil-każ tat-tnaqqis tal-faqar, permezz ta' azzjonijiet dedikati¹⁰. L-assistenza teknika ngħatat prijorità mill-awtoritajiet nazzjonali. Dan ippermetta li l-ħtiġijiet rilevanti jiġu indirizzati filwaqt li ma jsirux duplikazzjonijiet. Madankollu, billi l-Kummissjoni indirizzat ħafna oqsma (ara l-paragrafi 13 u 14), il-finanzjament disponibbli ma kienx biżżejjed biex jindirizza ħtiġijiet sinifikanti fis-setturi prijoritarji - minkejja t-talbiet speċifiċi li saru mill-ministeri kkonċernati. Dawn it-talbiet kienu jikkonċernaw il-ħtiġijiet rilevanti li lanqas ma ġew indirizzati minn donaturi oħra.

- (a) Għadd ta' talbiet għall-assistenza teknika li saru mill-Ministeru tas-Saħħa ma ġewx onorati, inklużi talbiet għal studju dwar id-defiċjenzi ta' vitamini u minerali fil-popolazzjoni u għall-iżvilupp ta' sistema integrata tas-saħħa u s-sistemi ta' informazzjoni relatati.
- (b) Kienu biss dawk il-ftit awtoritajiet lokali li ngħataw is-setgħa li jimmaniġġjaw l-ilma u s-sanitazzjoni li mbagħad setgħu jibbenefikaw mill-appoġġ għall-iżvilupp tal-kapaċità u ċerti talbiet ġenerali għall-assistenza teknika fis-settur tal-ilma u s-sanitazzjoni ma ġewx issodisfati. Il-ħtiġijiet li ma ġewx indirizzati kienu jikkonċernaw l-assistenza fl-abbozzar ta' leġiżlazzjoni, il-formulazzjoni ta' proġetti lokali u l-iżvilupp ta' sistema ta' informazzjoni għall-ġestjoni tal-ilma.
- (c) L-assistenza teknika li ngħatat biex jissahħu s-sistemi ta' kwalità għat-titjib tal-kompetittività ma indirizzatx xi wħud mill-ħtiġijiet prinċipali li ġew identifikati mill-Gvern, bħall-abbozzar ta' regolament biex tiġi implimentata l-liġi għall-promozzjoni tal-kwalità, il-validazzjoni ta' metodi għad-detezzjoni ta' residwi tossiċi fl-ikel, il-konsolidazzjoni ta' diversi strateġiji nazzjonali u l-iżvilupp ta' pjan strateġiku għall-Uffiċċju tal-Akkreditazzjoni tal-Honduras.

Minkejja struttura tajba ta' koordinazzjoni tad-donaturi, għad ma hemmx diviżjoni effettiva tax-xogħol

17

Il-mekkanizmu prinċipali ta' koordinazzjoni jlaqqa' flimkien id-donaturi li huma l-aktar sinifikanti¹¹ u huwa organizzat fi tliet livelli (ara l-**Figura 2**) inkluż fil-livell settorjali fejn id-donaturi jaqsmu informazzjoni u jiskambjaw fehmiet. Il-Kummissjoni tipparteċipa b'mod attiv f'bosta minn dawn il-gruppi ta' ħidma.


9 Kif iddikjarat fil-Pjan Nazzjonali għall-Edukazzjoni ("*Plan de educación 2010-2014!Para el cambio ya!*").

10 PAAPIR u MADIGEP.

11 Il-Kanada, Franza, il-Ġermanja, l-Italja, il-Ġappun, in-Netherlands, Spanja, ir-Renju Unit, l-Istati Uniti tal-Amerka, l-Iżvezja, l-Iżvizzera, il-Bank tal-Amerika Centrali għall-Integrazzjoni Ekonomika, il-Bank Inter-Amerikan tal-Iżvilupp, il-Bank Dinji, il-Fond Monetarju Internazzjonali u l-Kummissjoni Ewropea.

Figura 2

Koordinazzjoni tad-donaturi fil-Honduras



Sors: Il-Qorti Ewropea tal-Awdituri.

18

Il-Kummissjoni kkooperat mill-qrib mal-Istati Membri tal-UE, b' mod partikolari billi kkonkludiet ftehimiet ta' delega mal-Ġermanja u ma' Spanja fis-setturi tal-forestrija u tal-ġustizzja rispettivament. Għadha ma saritx diviżjoni effettiva tax-xogħol iżda l-Kummissjoni qed tagħmel sforzi biex tinbeda programmazzjoni kongunta mill-2018 'il quddiem¹².

12 FI-2013 ġie maqbul pjan direzzjonali dwar programmazzjoni kongunta bejn l-UE u l-Istati Membri li huma attivi fil-Honduras.

19

Il-kooperazzjoni ma' donaturi oħra hija inqas intensiva. Fi żmien l-awditu, ma kienx hemm diviżjoni reali tax-xogħol, li kien ifisser li bosta donaturi b'approċċi differenti kienu attivi fis-setturi prijoritarji, b'mod partikolari l-edukazzjoni¹³, is-saħħa u l-ilma u s-sanitazzjoni. F'xi każijiet dan saħansitra wassal għal trikkib fil-finanzjament (ara l-**Kaxxa 3**). L-ostakoli prinċipali għal koordinazzjoni aħjar tad-donaturi kienu n-nuqqas ta' kooperazzjoni mill-Gvern tal-Honduras u r-reżistenza min-naħa ta' xi wħud mid-donaturi.

13 Id-donaturi ffukaw fuq l-ewwel żewġ ċikli tal-edukazzjoni primarja, iżda ftit ingħata appoġġ għat-tielet ċiklu tal-edukazzjoni primarja jew għall-edukazzjoni sekondarja.

Kaxxa 3

Trikkib fil-finanzjament

Fis-settur tas-sigurtà u l-gustizzja, kien hemm, sa ċertu punt, trikkib fil-finanzjament fil-livell tal-Ministeru tas-Sigurtà, fejn it-taħriġ fl-investigazzjoni kriminali għall-Pulizija Nazzjonali ngħata minn bosta donaturi li użaw approċċi u duttrini differenti.

Fis-settur tal-ilma u s-sanitazzjoni, nofs il-muniċipalitajiet kollha ma rċevew l-ebda appoġġ, iżda hafna oħrajn irċevew appoġġ minn bosta donaturi simultanament.

20

Ostakolu ieħor kien in-nuqqas ta' deskrizzjoni ġenerali tajba tal-appoġġ ipprovdut mid-donaturi. L-eżerċizzji neċessarji ta' mmappjar ma twettqux għas-setturi kollha (eż. sistemi ta' kwalità għat-titjib tal-kompetittività), ma kinux kompleti u/jew ma ġewx aġġornati ta' spiss.

Fil-biċċa l-kbira, l-appoġġ baġitarju ġie pprovdut għal politiki nazzjonali rilevanti iżda l-ġestjoni tal-Kummissjoni kienet affettwata minn xi dgħufijiet

21

Aħna eżaminajna jekk l-appoġġ baġitarju ġie pprovdut b'appoġġ għal strateġiji nazzjonali li kienu kemm rilevanti kif ukoll kredibbli. Eżaminajna wkoll jekk kienx hemm rispons xieraq għar-riskji assoċjati mal-provvediment ta' appoġġ baġitarju u jekk il-Kummissjoni impjegatx biżżejjed persunal ikkwalifikat b'mod xieraq fid-Delegazzjoni tal-UE biex jimmaniġġja l-operazzjonijiet ta' appoġġ baġitarju.

L-appoġġ baġitarju generalment gie pprovdut b'appoġġ għal strategiji nazzjonali li kienu kemm rilevanti kif ukoll kredibbli

22

Il-Kummissjoni pprovdiet parti sinifikanti mill-assistenza finanzjarja tagħha fl-għamla ta' appoġġ baġitarju (ara l-paragrafu 8). Għamlet l-istess għat-tnaqqis tal-faqar mill-2010 'il hawn (APN u PAPSAC) u, flimkien ma' appoġġ għall-proġetti, għas-settur tal-forestrija mill-2013 'il hawn (EuroFor). Aktar reċentement, sar ukoll impenn biex din il-modalità ta' għajjnuna tibda tintuza għall-appoġġ tas-sigurtà alimentari (EUROSAN) mill-2016 'il quddiem. Bil-provvediment ta' appoġġ baġitarju, il-Kummissjoni tappoġġa, fil-biċċa l-kbira mill-każijiet, l-istrategiji nazzjonali għall-iżvilupp (ara l-**Kaxxa 1**), li kienu jinkludu objettivi fl-oqsma kkonċernati, kif ukoll strategiji settorjali li kienu kemm rilevanti kif ukoll kredibbli:

- Fis-settur tat-tnaqqis tal-faqar, għall-perjodu 2010-2014 il-Gvern kellu strategija għall-edukazzjoni ("*Plan de educación! Para el cambio ya!*") u strategija għas-saħħa ("*Plan nacional salud*"), li t-tnejn li huma kienu mmirati lejn l-Għanijiet ta' Żvilupp tal-Millennju. Il-pajjiż kellu wkoll pjan strateġiku għall-immodernizzar tas-settur tal-ilma u s-sanitazzjoni.
- Is-settur tal-forestrija kien irregolat mill-Programm Nazzjonali tal-Forestrija 2004-2021¹⁴, li għandu l-għan li jnaqqas il-vulnerabbiltà ambjentali u l-jiżviluppa l-abbiltà tas-settur biex jikkontribwixxi għall-ekonomija.
- Għas-sigurtà alimentari, l-Istrategija Nazzjonali għas-Sigurtà Alimentari u n-Nutrizzjoni giet agġornata fl-2010 u għandha l-għan li żżid is-sigurtà alimentari, id-disponibbiltà tal-ikel u l-livell ta' nutrizzjoni. Fl-2014, il-President tal-Honduras iddikjara li l-prijorità prinċipali kienet l-hekk imsejjaħ "kuritur xott", reġjun¹⁵ affettwat minn sottanutrizzjoni kronika. Il-Gvern jimplementa l-istrategija tiegħu permezz ta' programm nazzjonali msejjaħ l-"Alleanza tal-Kuritur Xott".

23

Madankollu, ma kienx hemm strategija ċara tal-Gvern¹⁶ għall-objettiv tal-PAPSAC li jissaħħu s-sistemi ta' kwalità għat-titjib tal-kompetittività¹⁷. Għalkemm il-Pjan Nazzjonali jirreferi għall-ħtieġa li l-kompetittività u l-produttività tal-pajjiż jiżdiedu, huwa ma jidentifikax il-ħtieġa li jkun hemm titjib fis-sistemi ta' kwalità. L-Istrategija Nazzjonali għall-Kompetizzjoni¹⁸ lanqas ma tqis li t-titjib tas-sistemi ta' kwalità huwa prijorità. Barra minn hekk, l-isforzi nazzjonali għat-titjib tas-sistemi ta' kwalità kienu frammentati u ma kellhomx baġit speċifiku, u l-istituzzjonijiet involuti¹⁹ ma kellhomx il-kompetenza biex jiżviluppaw politiki u riformi.

- "Programa Nacional Forestal 2004-2021".
- Ir-reġjun ikopri l-parti ċentrali, il-Punent u n-Nofsinhar tal-Honduras.
- Skont il-linji gwida tal-Kummissjoni Ewropea dwar l-Appoġġ baġitarju, il-programmi ta' Appoġġ Baġitarju Settorjali huma suġġetti għall-eżistenza ta' strategiji settorjali li jkunu kemm rilevanti kif ukoll kredibbli.
- Is-sistemi ta' kwalità jikkonċernaw in-normalizzazzjoni, il-metroloġija, l-akkreditazzjoni u l-iżgurar ta' konformità.
- "Estrategia nacional de competitividad".
- Is-Sistema Nazzjonali ta' Kwalità u l-Ministeru tal-Ippjanar u l-Kooperazzjoni Esterna.

Il-provvediment ta' appoġġ baġitarju kien jinvolvi riskji sostanzjali li, sa ċertu punt, il-Kummissjoni rnexxilha timmitiga

24

Hemm riskji sostanzjali relatati mal-provvediment ta' appoġġ baġitarju fil-Honduras, b'mod partikolari b'rabta mal-instabbiltà makroekonomika u d-dgħufijiet fil-ġestjoni tal-finanzi pubbliċi, bħall-frodi u l-korruzzjoni. F'konformità mal-qafas taġġha ta' valutazzjoni tar-riskji²⁰, il-Kummissjoni ddeskriviet dawn ir-riskji u fit-txet li timmitigahom.

Stabbiltà makroekonomika

25

L-istabbiltà makroekonomika tal-pajjiż benefiċjarju hija kundizzjoni ewlenija biex jiġi żgurati li l-appoġġ baġitarju tal-UE jkun effettiv. Il-politika makroekonomika tal-Honduras ma kinitx stabbli. Fl-2008, il-Fond Monetarju Internazzjonali ma setax jilħaq qbil mal-Honduras wara li vvaluta li l-Gvern ma kienx ikkonforma mar-rakkomandazzjonijiet tiegħu fir-rigward tal-politika monetarja u tal-kambju, il-kontroll tal-ispejjeż u s-supervizzjoni tas-sistema bankarja. Ftehim ġdid mal-Fond Monetarju Internazzjonali ma ġiex konkluż qabel Ottubru 2010, iżda dan reġa' twarrab f'Marzu 2012 wara nuqqas ta' qbil dwar il-politika makroekonomika neċessarja, b'mod partikolari l-ħtieġa għal-liberalizzazzjoni tas-suq tal-muniti barranin. F'Diċembru 2014, il-Fond Monetarju Internazzjonali fl-aħħar wasal għal fehim ġdid mal-Gvern tal-Honduras dwar politika makroekonomika u dan ġie implimentat b'suċċess minn dak iż-żmien 'l hawn. Madankollu, il-pajjiż jibqa' vulnerabbli għal xokkijiet esterni, b'mod partikolari b'rabta mat-tkabbir fl-ekonomija tal-Istati Uniti u l-prezz taż-żejt.

26

Miżuri ta' mitigazzjoni li ġew implimentati mill-Kummissjoni jinkludu d-djalogu, li kien partikolarment b'saħħtu u li permezz tiegħu l-kompetenza tal-Ministeru tal-Finanzi ssaħħet. L-assistenza teknika tintuża wkoll, b'mod partikolari biex tgħin fl-analiżi tas-sitwazzjoni, fil-valutazzjoni tar-riskji u biex isiru projezzjonijiet ekonomiċi. Il-kundizzjonijiet tal-Kummissjoni għall-iżburżar tal-fondi (ara l-**Annex IV**) kienu jinkludu r-rekwiżit għal politika makroekonomika orjentata lejn l-istabbiltà, li tkun kredibbli u rilevanti. Madankollu, ftit li xejn kien hemm dettalji dwar x'kien mistenni eżattament. Saret referenza għal għadd ta' indikaturi, iżda ma ġewx iddefiniti miri jew sollijiet. Għalhekk, id-deċiżjonijiet li l-Kummissjoni ħadet biex timpenja u tiżborża l-appoġġ baġitarju ma kinux ibbażati fuq valutazzjoni strutturata biżżejjed dwar jekk il-progress kienx sodisfacenti. Dan l-approċċ huwa ta' tħassib partikolari fir-rigward ta' deċiżjonijiet li ttieħdu matul is-snin li l-Honduras ma kellux ftehim mal-Fond Monetarju Internazzjonali billi r-riskju ta' qafas makroekonomiku instabbli kien akbar (ara l-paragrafu 25).

20 Il-qafas ta' valutazzjoni tar-riskji ġie introdott f'konformità mar-rakkomandazzjoni fir-Rapport Speċjali Nru 11/2010 tal-Qorti "Il-ġestjoni mill-Kummissjoni tas-Sostenn Baġitarju Generali fil-pajjiżi AKP, tal-Amerika Latina u tal-Asja" (<http://eca.europa.eu>) u d-dokument COM(2011) 638 finali tat-13 ta' Ottubru 2011 "L-approċċ futur għall-appoġġ baġitarju tal-UE għal pajjiżi terzi".

27

Minhabba s-sitwazzjoni makroekonomika fl-2012 u n-nuqqas ta' qbil bejn il-pajjiż u l-Fond Monetarju Internazzjonali, il-Kummissjoni, f'diversi okkażjonijiet, ma rrilaxxatx il-pagamenti tagħha ta' appoġġ baġitarju sakemm kien hemm titjib fil-prospetti għal stabbiltà makroekonomika u l-Fond Monetarju Internazzjonali kien qed jinnegozja ftehim ġdid. Din il-prattika tajba baġtet sinjal qawwi lill-Gvern tal-Honduras li għen biex is-sitwazzjoni tiġi rimedjata. Matul il-perjodu li l-Kummissjoni ma rrilaxxatx l-appoġġ baġitarju²¹, hija madankollu ffirmat il-ftehim ta' finanzjament EuroFor li jipprevedi appoġġ baġitarju addizzjonali. Aħna nqisu li dan baġhat messagġi kontradittorji li setgħu kienu ta' detriment għall-effettività tal-ġhajjnuna.

Ġestjoni tal-finanzi pubbliċi

28

Sistemi tajbin ta' ġestjoni tal-finanzi pubbliċi huma kritiċi għall-implimentazzjoni tal-politika u t-twassil ta' servizzi pubbliċi, u huma għalhekk kundizzjoni ewlenija oħra għal appoġġ baġitarju effettiv. Il-ġestjoni tal-finanzi pubbliċi fil-Honduras hija affettwata minn dgħufijiet sinifikanti, iżda l-Gvern adotta pjanijiet suċċessivi biex itejjeb is-sitwazzjoni. Pjan ta' riforma²² li ġie adottat f'Ġunju 2011 ma ssodisfax l-aspettattivi tal-Kummissjoni billi ma kienx dettaljat biżżejjed u ma kellux indikaturi u miri li kienu kwantifikabbli. Il-Kummissjoni qieset li l-pjan mtejjeb ta' riforma, ta' Mejju 2012, kien kredibbli għalkemm kien għadu pjuttost ġenerali.

29

Sar titjib fil-ġestjoni tal-finanzi pubbliċi, għalkemm mhux malajr daqs kemm mistenni. B'mod ġenerali, din tibqa' dgħajfa. Skont il-Kummissjoni, il-problemi li jipersistu huma:

- (a) l-infiq tal-Gvern huwa ogħla mill-baġit approvat u mill-introjtu disponibbli;
- (b) il-livell tal-arretrati tal-pagamenti jibqa' mhux magħruf;
- (c) il-baġit mhuwiex immaniġġjat għalkollox permezz tal-kont uniku tat-teżor;
- (d) l-effettività tal-Qorti tal-Awdituri tal-Honduras²³ hija limitata;
- (e) il-pjattaforma elettronika għall-akkwist pubbliku mhijiex trasparenti;
- (f) il-livell ta' korruzzjoni jibqa' problematiku.

21 B'kollox, l-appoġġ baġitarju għall-APN u l-PAPSAC ma ġiex rilaxxat għal 17 u għal 23 xahar rispettivament.

22 "Plan para la mejora de la gestion, transparencia y escrutinio de las finanzas públicas 2012-2014".

23 "Tribunal Superior de Cuentas".

30

Il-Kummissjoni għamlet sforzi biex timmitiga r-riskji fir-rigward tal-ġestjoni tal-finanzi pubbliċi.

- (a) Il-Kummissjoni kkontribwiet għall-valutazzjonijiet tan-Nefqa Pubblika u r-Responsabbiltà Finanzjarja, u l-azzjoni relatata mal-assistenza teknika, il-PAA-PIR, ipprovdiet il-kompetenza li wasslet biex isiru proposti għal azzjonijiet li huma aktar effiċjenti u meħtieġa. Ġew żviluppati kapaċitajiet fi hdan il-Presidenza, il-Ministeru tal-Finanzi u l-unitajiet ta' kontroll intern. Giet ipprovduta wkoll assistenza għall-analiżi tar-riformi u tal-konformità mal-kundizzjonijiet għall-appoġġ baġitarju. Fl-aħħar nett, l-assistenza fuq terminu qasir intużat biex isir titjib fil-pjan ta' riforma, biex jiġu elaborati ċertifikati ta' disponibbiltà baġitarja sabiex jiġi evitat li jsir infiq baġitarju żejjed, u biex il-persunal jiġi familjarizzat mal-appoġġ baġitarju.
- (b) Mill-2012 'il hawn, b'segwitu għall-abbozzar tal-istrategija tagħha ta' djalogu ta' politika (ara l-paragrafu 42), il-Kummissjoni saret aktar attiva fid-djalogu ta' politika dwar il-ġestjoni tal-finanzi pubbliċi. Il-fokus prinċipali ta' dan id-djalogu kien it-titjib għall-ġestjoni baġitarja, li kopra suġġetti bħad-dhul fiskali, it-trasparenza baġitarja u kontrolli fuq id-defiċit u l-infiq tas-settur pubbliku (eż. il-pagi). Id-djalogu kellu impatt pożittiv fuq, pereżempju, l-approvazzjoni tal-ewwel baġit pluriennali (għall-2016-2018) u l-introduzzjoni ta' ċertifikati tan-nefqa biex jiġi limitat l-infiq extrabaġitarju. Is-sistema taċ-ċertifikati tirrikjedi li l-ministeri jiżguraw li l-finanzjament ikun disponibbli qabel ma jsiru impenji.
- (c) Il-kundizzjonijiet tal-Kummissjoni inkludew ir-reqwizit²⁴ għal programm ta' titjib li jkopri prijoritajiet politiċi, programmi u proġetti, riformi, indikaturi, miri u linji bażi. Dan ir-reqwizit ikkontribwixxa għall-adozzjoni tal-pjan ta' riforma 2011 (ara l-paragrafu 29). Fir-rigward tal-implimentazzjoni tal-pjan ta' riforma, mill-2012 'il hawn, il-Kummissjoni hejjiet valutazzjonijiet strutturati tal-ġestjoni tal-finanzi pubbliċi sabiex l-aspettattivi tar-riforma jkunu jistgħu jitqabblu mal-progress li jkun sar. Din hija Prattika tajba – għalkemm peress li l-aspettattivi ma kinux iddefiniti tajjeb, mhuwiex ċar sa liema punt jew sa meta huwa mistenni li r-riformi jseħħu (ara l-**Kaxxa 4**).

24 Il-kundizzjoni giet inkluzi fil-ftehim ta' finanzjament għall-APN.

Kaxxa 4

Eżempji ta' aspettattivi mhux speċifiċi tar-riforma

- Tnaqqis sostanzjali li għandu jseħħ fl-ispejjeż extrabaġitarji mingħajr ma nġhatat l-ebda indikazzjoni ta' meta jew b'kemm.
- L-introduzzjoni ta' sistema ta' kontabbiltà bbażata fuq id-dovuti mingħajr ma giet speċifikata data ta' skadenza.
- L-użu ta' Kont Uniku tat-Teżor mingħajr ma giet speċifikata data ta' skadenza.
- Żieda li għandha sseħħ fil-kopertura tal-awditjar mingħajr ma giet speċifikata l-ebda mira.

Id-Delegazzjoni tal-UE ma kellhiex il-kompetenza biex timmanigġja l-operazzjonijiet ta' appoġġ baġitarju fuq il-post

31

Il-ħiliet meħtieġa għall-ġestjoni tal-appoġġ baġitarju huma differenti minn dawk meħtieġa għall-ġestjoni tal-proġetti. Id-Delegazzjoni tal-UE fil-Honduras ma kellhiex il-kompetenza makroekonomika u ta' ġestjoni tal-finanzi pubbliċi neċessarja biex timmanigġja l-operazzjonijiet ta' appoġġ baġitarju fuq il-post. Sal-2013, id-Delegazzjoni tal-UE kienet tiddependi fuq assistenza mid-Delegazzjoni reġjonali fin-Nikaragwa biex titratta kwistjonijiet ta' appoġġ baġitarju u għall-analiżi makroekonomika. Għalkemm id-Delegazzjoni fil-Honduras tista', sa ċertu punt, tiddependi fuq il-kwartieri ġenerali, in-nuqqas ta' kompetenza fil-pajjiż għadu jaffettwa l-ġestjoni tal-appoġġ baġitarju. Dan huwa partikolarment importanti fil-Honduras, fejn l-appoġġ baġitarju ġie pprovdut minkejja l-instabbiltà mkroekonomika kronika (ara l-paragrafi 25 u 26).

L-azzjonijiet tal-UE ġeneralment taw l-outputs mistennija iżda dgħufijiet fl-għodod ta' monitoraġġ xekklu l-valutazzjoni tar-riżultati li nkisbu

32

Aħna eżaminajna jekk l-azzjonijiet kinux ġew implimentati kif ippjanat u jekk l-outputs twasslux kif kien intenzjonat. Eżaminajna wkoll jekk il-Kummissjoni tim-monitorjax l-implimentazzjoni u l-prestazzjoni tal-azzjonijiet tagħha kif xieraq.

L-outputs mistennija ġeneralment twettqu, iżda kien hemm xi dewmien dovut prinċipalment għall-kuntest diffiċli

33

L-attivitajiet ippjanati taht l-azzjonijiet tal-Kummissjoni fis-setturi prijoritarji eżaminati ġeneralment saru u, fil-biċċa l-kbira, l-outputs twettqu. Madankollu, fis-settur tas-sigurtà u l-ġustizzja, l-outputs inkisbu parzjalment biss. Dan kien dovut għall-kuntest diffiċli li segwa l-kolp ta' stat tal-2009 kif ukoll għall-fatt li l-awtoritajiet nazzjonali ma kkooperawx biżżejjed fl-implimentazzjoni tal-proġetti. B'riżultat ta' dan, l-armonizzazzjoni tal-qafas legali, li kien wieħed mill-oġġettivi prinċipali tal-programm PASS, ma mmaterjalizzatx.

34

Għalkemm l-outputs ġeneralment inkisbu, kien hemm dewmien fl-implimentazzjoni fis-setturi prijoritarji kollha minħabba l-kolp ta' stat tal-2009, in-nuqqas ta' qbil bejn il-pajjiż u l-Fond Monetarju Internazzjonali fil-perjodu 2012-2014 (ara l-paragrafu 35) u l-limitazzjonijiet fil-kapaċità li affettwaw lill-awtoritajiet nazzjonali.

35

Id-dewmien kien evidenti l-aktar fis-settur tal-forestrija, li fil-biċċa l-kbira kien ikkawżat mill-kolp ta' stat tal-2009. Wara l-kancellazzjoni tal-programmi inizjali tal-forestrija fl-2009, il-Kummissjoni ma setgħetx tiffirma l-ftehimiet ta' finanzjament għall-MOSEF u l-EuroFor qabel it-tieni nofs tal-perjodu ta' programmazzjoni (2011 u 2013 rispettivament), u l-implimentazzjoni ma bdiex qabel tmiem il-perjodu (2012 u 2014). Sussegwentement, il-MOSEF ġie affettwat ukoll minn dewmien fl-ikkuntrattar u fl-implimentazzjoni. L-għotjiet lokali kollha u l-biċċa l-kbira mill-proġetti li kienu mmirati lejn l-Istitut tal-Konservazzjoni Forestali ġew iffirmati fl-aħħar xahar qabel id-data ta' skadenza finali għall-ikkuntrattar. B'riżultat ta' dan kollu, huwa probabbli li l-assistenza tal-UE għas-settur tal-forestrija se tibqa' fis-sehħ sal-2019 għalkemm inizjalment kien ipplanat li din tkun konkluzja sal-2014.

Minkejja l-użu ta' diversi għodod, il-monitoraġġ tal-prestazzjoni wera xi dgħufijiet

36

Il-Kummissjoni użat bosta għodod biex timmonitorja l-appoġġ tal-UE, bħal indikaturi, żjarat fuq il-post, monitoraġġ orjentat lejn ir-riżultati u evalwazzjonijiet. L-għażla u l-użu ta' indikaturi kienet affettwata minn dgħufijiet.

- (a) Kważi nofs l-indikaturi PASS ma kinux rilevanti biżżejjed billi ma kinux relatati mal-objettivi tal-azzjonijiet.
- (b) Il-progress ta' xi wħud mill-objettivi tal-azzjonijiet ma kienx immonitorjat permezz ta' indikaturi. Xi eżempji jinkludu t-titjib tal-kwalità tas-servizz fis-settur tal-ilma u s-sanitazzjoni, it-tnaqqis tal-mortalità tal-ommijiet u tat-tfal u l-ħolqien ta' impjegji deċenti fis-settur tal-forestrija.
- (c) Fis-settur tal-ilma u s-sanitazzjoni, l-indikaturi kienu relatati biss ma' attivitażjiet u mhux ma' eżiti, u ma kinux kompletament konformi mal-istrategġiji nazzjonali. Pereżempju, irreferew għall-għadd ta' persuni li ngħataw aċċess ġdid jew aċċess imtejjeb għall-ilma u s-sanitazzjoni minflok ma rreferew għas-sehem nazzjonali ta' unitaġġijiet domestiċi li kellhom aċċess għall-ilma tajjeb għax-xorb fiż-żoni rurali.
- (d) Ta' spiss, l-indikaturi ma kellhomx linji bażi. Huwa neċessarju li jkun hemm punt ta' tluq preċiż biex jitkejjel il-progress u biex jiġi vvalutat jekk il-miri humiex realistiki iżda wkoll ambizzjużi biżżejjed. Fejn ġew issettjati linji bażi, dawn mhux dejjem kienu affidabbli minħabba dgħufijiet fil-ġbir ta' *data* mill-awtoritażjiet Hondurjani.
- (e) Matul l-intervisti tagħna, il-Gvern tal-Honduras u diversi ministeri kellhom dubji dwar il-kwalità u r-rilevanza tad-*data* ta' monitoraġġ miġbura mill-Istitut Nazzjonali tal-Istatistika, li xi kultant kienet differenti mid-*data* ta' monitoraġġ li pproduċew il-ministeri kkonċernati.
- (f) F'xi każijiet l-indikaturi ma kinux kredibbli (eż. l-ebda qtugħ illegali tas-siġar) jew ġew iddefiniti biss wara li l-fondi kienu ġew impenjati. L-indikaturi u l-miri għall-APN ma ntgħażlux qabel ma ġie ffirmat il-ftehim ta' finanzjament.

Osservazzjonijiet

37

Iż-żjarat fuq il-post intużaw ukoll mill-Kummissjoni bħala għodda ta' monitoraġġ. Għalkemm il-Kummissjoni ddokumentat iż-żjarat tagħha fuq il-post, dawn ma kinux ippjanati fuq il-bażi ta' analiżi tar-riskju.

38

Il-monitoraġġ orjentat lejn ir-riżultati twettaq minn konsulenti esterni matul jew wara l-implimentazzjoni tal-azzjonijiet. Matul il-perjodu eżaminat, twettaq monitoraġġ f'kull settur prijoritarju u għall-azzjonijiet kollha li wrew progress sinifikanti. Il-konsulenti harġu rakkomandazzjonijiet li ma ngħatawx segwitu b'mod konsistenti. F'xi każijiet (APN) dan ġara peress li r-rakkomandazzjonijiet inharġu biss lejn tmien il-perjodu ta' implimentazzjoni, filwaqt li f'xi każijiet oħra, kien sempliciment minħabba l-fatt li l-awtoritajiet nazzjonali ma ħadux l-azzjoni neċessarja biex jimplimentaw ir-rakkomandazzjonijiet.

Il-Kummissjoni għamlet sforzi tajbin biex ikun hemm djalogu ta' politika kostruttiv li jikkontribwixxi għal bidliet pożittivi

39

Aħna eżaminajna jekk il-Kummissjoni kellhiex approċċ strutturat għal djalogu ta' politika li kien jinkludi objettivi ċari, interazzjoni frekwenti, żamma ta' rekord tal-progress u l-valutazzjoni tar-riżultati. Eżaminajna wkoll jekk id-djalogu ta' politika kienx konformi mal-objettivi tal-azzjonijiet tal-UE, u jekk kienx attiv, kostruttiv u suffiċjenti biex jirriżulta f'impatt reali.

Il-Kummissjoni żviluppat strateġiji rilevanti ta' djalogu ta' politika għall-biċċa l-kbira mis-setturi prijoritarji

40

It-termini tad-djalogu ta' politika tal-UE mal-Honduras ġew stabbiliti fil-Ftehim ta' Djalogu Politiku u ta' Kooperazzjoni (ara l-paragrafu 6) u fil-futur se jkunu koperti mill-Ftehim ta' Assoċjazzjoni (ara l-paragrafu 5). Il-qafas kumplessiv għad-djalogu ta' politika huwa xieraq. Mill-2012 'il hawn, id-Delegazzjoni tal-UE fil-Honduras żviluppat tmien strateġiji ta' djalogu ta' politika li jkopru l-politika makroekonomika, il-ġestjoni tal-finanzi pubbliċi, il-politika tal-iżvilupp, xogħol decenti, is-sigurtà alimentari, il-forestrija, l-ilma u s-sanitazzjoni, u s-sistemi ta' kwalità għat-titjib tal-kompetittività.

41

Dawn l-istrategġiji, li ġew agġornati fl-2013 u fl-2015, fihom l-oġġettivi għad-djalogu ta' politika. Huma jirrappreżentaw prattika tajba, għalkemm x'aktarx ixaqilbu lejn ġeneralitajiet and mhumiex ċari biżżejjed fir-rigward tal-għadd u l-livelli ta' kuntatti meħtieġa. Barra minn hekk, ma jipprovdux kopertura eżawrjenti: għad mhemmx strategġija ta' djalogu speċifika għat-tnaqqis tal-faqar jew għas-sigurtà u l-ġustizzja.

42

Aspetti importanti tad-djalogu ta' politika huma ddokumentati fir-rapporti dwar il-pajjiż imħejjija mid-Delegazzjoni għall-kwartieri ġenerali tal-Kummissjoni. Id-djalogu huwa wkoll iddokumentat parzjalment mill-manigġers tal-proġetti, li jibagħtu rapporti dwar laqgħat importanti lill-Kummissjoni ladarba jerġgħu lura fl-uffiċċju. Rapporti ta' dan it-tip intbagħtu, pereżempju, b'rabta mas-saħħa, l-edukazzjoni, il-forestrija u s-sistemi ta' kwalità għat-titjib tal-kompetittività. Madankollu, l-implimentazzjoni ta' strategġiji ta' djalogu ta' politika ma ġietx iddokumentata b'mod eżawrjenti. Barra minn hekk, il-Kummissjoni ma vvalutatx l-ilhuq tal-oġġettivi li kienu stabbiliti mill-istrategġiji tagħha ta' djalogu ta' politika.

Id-djalogu ta' politika tal-Kummissjoni ffaċilita l-implimentazzjoni tal-azzjonijiet tal-UE u wassal għal xi titjib tangibbli

43

Id-djalogu ta' politika huwa mmexxi mid-donaturi aktar milli mill-awtoritajiet nazzjonali, li huwa approċċ inqas tajjeb. Il-Kummissjoni għamlet sforz konsiderevoli biex ikollha djalogu ta' politika rilevanti u kostruttiv fil-livelli kollha. Meta d-djalogu jiġi kkoordinat ma' donaturi oħra, il-Kummissjoni tkun involuta fil-biċċa l-kbira mill-inizjattivi. Il-Kummissjoni twettaq ukoll djalogu b'mod bilaterali jew f'kumitati ta' tmexxija li jissorveljaw l-azzjonijiet li tiffinanzja, pereżempju fl-oqsma tal-forestrija jew tas-sigurtà u l-ġustizzja. B'mod ġenerali, id-djalogu tal-Kummissjoni jikkonforma mal-oġġettivi tal-azzjonijiet u kkontribwixxa għall-implimentazzjoni tagħhom.

44

Għalkemm l-UE hija waħda mid-donaturi prinċipali fil-Honduras, il-kontribuzzjoni finanzjarja tagħha matul il-perjodu li qed jiġi eżaminat ammontat għal medja ta' 0.2 % biss tal-PDG tal-pajjiż. Għalhekk, l-ingranaġġ li hija tista' tistenna li teżerċita permezz tad-djalogu ta' politika huwa limitat – ferm aktar baxx, pereżempju, minn dak tal-Istati Uniti li huwa l-akbar sieħeb kummerċjali tal-Honduras. Madankollu, id-djalogu tal-Kummissjoni kellu wkoll impatt li mar lil hinn mill-oġġettivi tal-azzjonijiet. Pereżempju:

- (a) Minbarra l-azzjonijiet tagħha, id-djalogu tal-Kummissjoni fis-settur tal-forestrija indirizza wkoll kwistjonijiet rilevanti oħra, bħall-ġlieda kontra l-infestazzjoni mill-ħanfus fil-qxur tas-siġar (bark beetle) u n-negożjati għal ftehim ta' sħubija volontarja bejn l-UE u l-Honduras dwar infurzar tal-liġi, tmexxija (governanza) u kummerċ fis-settur forestali. Dawn in-negożjati rnexxew, u ftehim li x'aktarx se jiġi ffirmat fl-2016 se jikkommetti lill-Honduras biex jin-negożja biss fi prodotti magħmulin minn injam maqtuġħ b'mod legali u biex jiżviluppa sistema għall-verifikazzjoni tal-legalità tal-injam tiegħu. In-negożjati għenu wkoll biex isaħħu l-kapaċitajiet fis-settur tal-forestrija.
- (b) Fil-qasam tad-drittijiet tal-bniedem²⁵, id-djalogu ta' politika tal-Kummissjoni kien strumentali għall-promozzjoni tal-ftuħ ta' Uffiċċju tal-Kummissarju Għoli tan-NU għad-Drittijiet tal-Bniedem, fil-Honduras. Il-Gvern tal-Honduras esprima l-qbil tiegħu u l-Uffiċċju huwa mistenni li jinfetaħ f'qasir żmien. Il-Kummissjoni ppromwoviet b'suċċess xi riformi legiżlattivi, bħal-liġi dwar il-protezzjoni tad-difensuri tad-drittijiet tal-bniedem. Ghenet ukoll biex tinħoloq pjattaforma għal djalogu mas-soċjetà ċivili dwar id-drittijiet tal-bniedem u għal skambju mal-Gvern.

45

Ċerti fatturi dgħajfu l-impatt potenzjali tad-djalogu tal-Kummissjoni:

- (a) Aħna ftit li xejn sibna evidenza li l-Kummissjoni indirizzat, permezz tad-djalogu tagħha, xi wħud mill-oqsma appoġġati mill-APN. Pereżempju, kien hemm biss ftit laqgħat tekniċi bilaterali mal-awtoritajiet nazzjonali biex jiġu indirizzati d-diffikultajiet kbar li kien hemm fl-ilħuq tal-miri għall-edukazzjoni²⁶. Id-djalogu ma' donaturi oħra f'dan il-qasam kien ikopri aspetti ġenerali, bħas-sistemi ta' ġestjoni u l-att il-ġdid dwar l-edukazzjoni. Huwa ma ttrattax il-livelli għoljin ta' ripetizzjoni u ta' abbandun fl-edukazzjoni. Barra minn hekk, ma hemm l-ebda evidenza li d-djalogu ta' politika tal-Kummissjoni kopra l-implimentazzjoni tal-istrategija nazzjonali tal-istatistika għall-2001-2015, jew ir-riforma tas-servizz ċivili, għalkemm din kienet parti intenzjonata mill-azzjoni.
- (b) L-awtoritajiet Hondurjani mhux dejjem kienu riċettivi għad-djalogu ta' politika tal-Kummissjoni. Pereżempju, minkejja l-isforzi tal-UE, il-Gvern ma adottax politika nazzjonali fis-settur tas-sigurtà u l-ġustizzja. Barra minn hekk, il-Kummissjoni ma rnexxilhiex tippromwovi l-Osservatorju tal-Ġudikatura li twaqqaf bl-appoġġ tal-UE. Il-viżibbiltà u l-effettività tiegħu huma mhedda mill-appoġġ tal-Gvern għall-ħolqien ta' osservatorju differenti²⁷.

- 25 Dan il-qasam huwa relatat mill-qrib mas-sigurtà u l-ġustizzja.
- 26 Żewġ laqgħat fl-2011, waħda fl-2012 u waħda fl-2013.
- 27 L-osservatorju l-ieħor kien ipplanat mill-Missjoni kontra l-Korruzzjoni u l-Impunità fil-Honduras, li hija kummissjoni internazzjonali li twaqqfet biex tinvestiga l-korruzzjoni. L-Organizzazzjoni tal-Istati Amerikani ppropriet l-osservatorju biex l-awtoritajiet jingħataw appoġġ matul erba' snin għall-investigazzjoni u l-prosekuzzjoni ta' reati u għal riformi fis-sistema tal-ġustizzja.

Fiċ-ċirkustanzi diffiċli tal-pajjiż, l-azzjonijiet tal-UE kkontribwew għal żviluppi pożittivi iżda s-sitwazzjoni generali fil-Honduras tibqa' preokkupanti

46

Aħna eżaminajna wkoll jekk l-azzjonijiet tal-UE kellhomx impatt pożittiv. Biex nagħmlu dan, aħna vvalutajna l-iżviluppi fis-settur prijoritarju kif ukoll kull rabta bejn dawk l-iżviluppi u l-appoġġ tal-UE.

Il-livell ta' faqar żdied


47

Minkejja ż-żieda fl-infiq soċjali, il-livell ta' faqar, ikkalkulat fuq il-bażi ta' introjtu u ta' ħtiġijiet bażiċi, żdied matul il-perjodu 2007-2015 (ara l-**Figura 3**). Għalkemm il-faqar jippreddomina f'żoni rurali, il-faqar estrem wera żieda qawwija f'żoni urbani. Il-Honduras jibqa' wieħed mill-ifqar pajjiżi u mill-aktar inekwi²⁸ fl-Amerika Latina.

28 Il-koeffiċjent ta' Gini kien ta' 0.58 % fl-2014.

Figura 3

Il-livell ta' faqar fil-Honduras (%)



Sors: L-Istitut Nazzjonali tal-Istatistika.

Edukazzjoni

48

Inkisbu għadd ta' riżultati pożittivi fl-edukazzjoni. Il-Ministeru tal-Edukazzjoni adotta att ġdid dwar l-edukazzjoni²⁹ u bosta regolamenti. Il-qasam prinċipali ta' progress rikonoxxut mill-komunità internazzjonali huwa l-konformità mal-minimu ta' 200 ġurnata/sena ta' klassijiet fis-sistema tal-edukazzjoni pubblika. Barra minn hekk, kull sena nfethu madwar 400 ċentru ta' edukazzjoni prebażika f'żoni żvantaġġati, u t-titjib li sar fis-Sistema ta' Amministrazzjoni tar-Riżorsi Umani wasal għall-eliminazzjoni ta' madwar 15 000 post ta' għalliema fittizji.

49

Madankollu, il-mira għall-2015 iddefinita mill-Għanijiet tal-Millennju għall-għadd ta' tfal li jtemmu l-iskola primarja ma ntlehqu. Mis-seba' miri għall-2013 fil-pjan nazzjonali għall-2010-2022 (ara l-**Kaxxa 1**), tlieta biss intlehu³⁰. Mill-indikaturi tal-edukazzjoni ddefiniti mill-Pjan tal-Gvern għall-2010-2014, 7 ma setgħux jitkejlju, 10 wrew progress tajjeb u 11 ma laħqux l-aspettattivi³¹. L-ebda waħda mit-tmien miri li kellhom jintlehu sal-2014 taħt l-APN ma ntlehqu. Ir-riżultati għal sitta minnhom niżlu saħansitra taħt il-linja bażi³².

50

Ma hemmx evidenza li l-APN kellu wisq impatt fis-settur tal-edukazzjoni. Għalkemm il-baġit tal-Ministeru tal-Edukazzjoni żdied b'mod sinifikanti matul l-2007-2010, dan imbagħad staġna matul l-implimentazzjoni tal-APN. Madankollu, l-effiċjenza żdiedet, b'titjib fl-allokazzjoni finanzjarja għall-edukazzjoni prebażika u bi tnaqqis fl-ispejjeż għas-salarji minn 55 % tan-nefqa fl-2007 għal 49 % fl-2014.

Saħħa

51

Erbgħa mill-ħames miri tal-APN relatati mas-saħħa, intlehu. L-għadd ta' twelid istituzzjonali żdied, kif żdiedet ukoll ir-rata ta' kura qabel u wara l-ħlas. L-għadd ta' konsultazzjonijiet mediċi f'ċentri rurali żdied ukoll. L-objettiv kumplessiv tal-APN fil-qasam tas-saħħa ntlehaq, billi r-rati ta' mortalità tal-ommijiet u tat-tfal naqsu kemxejn matul il-perjodu eżaminat. Madankollu, il-miri li ġew stabbiliti mill-pjan nazzjonali għas-saħħa għall-2010-2014 u mill-Għanijiet ta' Żvilupp tal-Millennju ma ntlehqux (ara t-**Tabella 1**).

- 29 Liġi Ġenerali dwar l-Edukazzjoni ("*Ley Fundamental de Educación*").
- 30 L-għadd ta' ġranet l-iskola, ir-rati ta' edukazzjoni sekondarja tal-ewwel livell, u l-għadd medju ta' snin l-iskola.
- 31 Kif ġie konkluż mill-Qorti tal-Awdituri tal-Honduras.
- 32 Il-kopertura netta ta' edukazzjoni prebażika, il-kopertura netta tat-tielet ċiklu ta' edukazzjoni bażika, kompetenza fil-matematika fit-tielet grad ta' edukazzjoni bażika, ir-rata ta' tfal li jabbandunaw is-sistema, kompetenza fl-Ispanjol kemm fl-ewwel kif ukoll fit-tieni ċikli ta' edukazzjoni bażika.

Rati ta' mortalità tal-ommijiet u tat-tfal

		Rata ta' mortalità tat-tfal (għal kull 1 000 tarbija li titwieled ħajja)	Rata ta' mortalità tal-ommijiet (għal kull 100 000 tarbija li titwieled ħajja)
Is-sitwazzjoni fl-2009		26	108
Miri	Il-Pjan nazzjonali għas-saħħa għall-2010-2014 (miri għall-2014)	15	60
	L-Għanijiet ta' Żvilupp tal-Millennju (miri għall-2015)	16	45
Is-sitwazzjoni fl-2014		24	73

Sors: L-Istitut Nazzjonali tal-Istatistika, il-Pjan nazzjonali għas-saħħa, l-Għanijiet ta' Żvilupp tal-Millennju.

52

Madankollu, l-eżistenza tar-rieda politika neċessarja giet iddimostrata biż-żieda sinifikanti fil-baġit tal-Ministeru tas-Saħħa fil-perjodu 2007-2015 u bl-isforzi li saru biex l-infiq isir aktar effiċjenti. F'dan ir-rigward, l-infiq mill-amministrazzjoni ċentrali naqas, u l-ispejjeż għas-salarji niżlu minn 18 % għal 15.4 % tan-nefqa. Flimkien ma' donaturi oħra, l-UE kellha sehem f'dan it-titjib. Madankollu, dgħufijiet strutturali, tifqigħat rikorrenti ta' mard³³ u bidliet ministerjali frekwenti kienu ta' xkiel għal aktar progress.

Ilma u sanitazzjoni

53

Il-Honduras għandu rata relattivament għolja ta' aċċess għall-ilma (86 % tal-unitajiet domestiċi fl-2012) u għas-sanitazzjoni (80 % tal-unitajiet domestiċi fl-2012)³⁴. Dan huwa qrib, jew jaqbeż, l-Għanijiet ta' Żvilupp tal-Millennju għall-2015 (88 % u 75 % rispettivament). Madankollu, hemm disparitajiet sinifikanti bejn iż-żoni rurali u dawk urbani. L-ilma tajjeb għax-xorb jippreżenta wkoll sfida kbira. Huwa stmat li 10 % biss mill-popolazzjoni rurali għandha aċċes għall-ilma trattat bil-kloru, meta mqabbel ma' 70 % mill-popolazzjoni li tgħix f'żoni urbani³⁵.

54

Minn mindu nbdiel l-implimentazzjoni tal-PAPSAC fl-2012, ma sar l-ebda titjib fl-aċċess għall-ilma tal-vit (ara l-**Figura 4**) u fir-rati ta' sanitazzjoni³⁶ minħabba li ma kienx hemm livelli suffiċjenti ta' investiment³⁷. Il-baġit allokat għall-fornitur nazzjonali tal-ilma³⁸ żdied fil-perjodu 2007-2014, iżda l-fondi addizzjonali riċevuti mill-fornitur tas-servizzi ġew assorbiti prinċipalment minn infiq mhux diskrezzjonarju bħal salarji u pagamenti ta' dejn.

33 Bħač-chikungunya, id-dengue, il-malarja u d-deni Zika.

34 L-Istharrig Nazzjonali Demografiku u dwar is-Saħħa 2011-2012, ir-Rapport tal-Gvern dwar il-Pjan Nazzjonali 2010-2014 u *Foro Nacional de Convergencia*, organizzazzjoni tas-soċjetà ċivili li timmonitorja l-implimentazzjoni tal-istrategġiji nazzjonali għall-iżvilupp.

35 Il-Programm nazzjonali għat-titjib tal-kwalità tal-ilma tajjeb għax-xorb, li huwa parti mill-Pjan Nazzjonali għall-Ilma Tajjeb għax-Xorb u għas-Sanitazzjoni.


36 Il-Programm Kongunt ta' Monitoraġġ tad-WHO/l-UNICEF għall-provvista tal-ilma u s-sanitazzjoni, il-Honduras. Aggornat f'Gunju 2015. Kif ukoll *data* miksuba mill-Istitut Nazzjonali tal-Istatistika.

37 Il-Bank Dinji, 2013. Honduras - A Public Expenditure Review: Decentralisation of water and sanitation services (Il-Honduras - Eżaminar tan-Nefqa Pubblika: Deċentralizzazzjoni tas-servizzi tal-ilma u tas-sanitazzjoni).

38 *Servicio Autónomo Nacional de Acueductos y Alcantarillados*.

Figura 4

Unitajiet domestiċi li għandhom aċċess għall-ilma tal-vit fil-Honduras



Sors: L-Istitut Nazzjonali tal-Istatistika.

55

F’dan il-kuntest, il-kontribuzzjoni mill-UE għas-settur kienet relattivament limitata. L-awtoritajiet nazzjonali użaw finanzjament minn bosta donaturi biex jipprovdu aċċess għall-ilma u s-sanitazzjoni lil 13 957 persuna, filwaqt li saħħew ukoll 20 bord municipali tal-ilma u unitajiet lokali ta’ superviżjoni u kontroll, stab-bilew tliet kunsilli tal-baċiri tax-xmajjar u approvaw il-Pjan Nazzjonali għall-Ilma Tajjeb għax-Xorb u s-Sanitazzjoni u r-regoli finanzjarji relatati.

39 2 800 miljun kilogramma b’valur totali ta’ USD 2 100 miljun (sors: Il-Bank Ċentrali tal-Honduras).

Sistemi ta’ kwalità għat-titjib tal-kompetittività

56

Il-miri tal-PAPSAC intlaħqu. Dawn kienu miri tal-output relatati mal-għadd ta’ proċessi akkreditati, ta’ produtturi ċċertifikati u ta’ kampanji ta’ sensibilizzazzjoni. Madankollu, l-impatt aħħari ta’ dan l-appoġġ fuq il-kompetittività tal-prodotti Hondurjani ma jistax jitkejjel. Hemm indikazzjonijiet li l-impatt kien pjuttost limitat. Mill-2012 sal-2015, l-esportazzjonijiet żdiedu kemxejn f’termini ta’ volum iżda naqsu kuplessivament f’termini ta’ valur. Il-volum tal-esportazzjonijiet għall-UE varja, iżda l-oġġla livell tal-2011³⁹ ma reġax intlaħaq sussegwentement minkejja l-konkluzjoni tal-Ftehim ta’ Assoċjazzjoni fl-2012 (ara l-paragrafu 5).

L-appoġġ tal-UE wassal għal riformi fil-ġestjoni tal-forestrija, iżda għadu kmieni wisq biex jiġi osservat impatt ġenerali

57

L-appoġġ tal-UE għas-settur tal-forestrija wassal għal riformi addizzjonali. Il-kombinament ta' appoġġ għall-proġetti mal-possibbiltà li jingħata appoġġ baġitarju speċifiku għas-settur mill-UE, ħaffef il-formulazzjoni u l-adozzjoni fl-2013 ta' politika settorjali unika li tat is-setgħa lill-Istitut tal-Konservazzjoni Forestali. L-appoġġ tal-UE kkontribwixxa wkoll għal riformi mmirati lejn it-titjib tal-governanza fis-settur, it-tiġid tal-ġestjoni forestali fil-livell municijali u s-simplifikazzjoni tal-proċeduri amministrattivi.

58

Ir-riformi għadhom ma kisbux impatt ġenerali sinifikanti. Il-perċentwal tal-art forestali fil-Honduras fil-fatt naqas minn 59 % fl-2011 għal 48 % fl-2014⁴⁰. Dan mhux biss naqqas il-kopertura forestali tal-pajjiż iżda affettwa wkoll il-bijodiversità. Fattur prinċipali li kkontribwixxa għal dan kien it-tnaqqis fl-erja taħt ġestjoni forestali, kif intwera mit-tnaqqis fl-għadd ta' pjanijiet ta' ġestjoni forestali⁴¹. B'riżultat ta' dan, wieħed minn kull żewġ ettari ma baqax suġġett għal pjan ta' ġestjoni. Konsegwentement, sar diffiċli biex kwistjonijiet trażversali, bħan-nirien fil-foresti, jiġu indirizzati. L-għadd ta' nirien u l-erja affettwata baqgħu dejjem jżiedu mill-2012 'il hawn.

59

Ir-raġunijiet għalfejn sa issa ma jidhirx li hemm impatt sinifikanti jinkludu dan li ġej:

- (a) It-tiġid tal-Istitut tal-Konservazzjoni Forestali kien affettwat minn dewmien leġiżlattiv. B'riżultat ta' dan, l-Istitut ma kienx qed jopera bil-forza sħiħa sa-żmien meta nbeda l-EuroFor. Din kienet opportunità mitlufa biex jinkiseb titjib fl-effiċjenza fl-implimentazzjoni tal-politika forestali iġenerali u l-EuroFor b'mod partikolari.
- (b) L-awtoritajiet nazzjonali ftit li xejn għamli użu mir-riżorsi baġitarji addizzjonali li rriżultaw mill-appoġġ tal-UE biex jilħqu l-oġġettivi tas-settur tal-forestrija⁴².
- (c) Is-settur iffaċċja sfidi addizzjonali sinifikanti, bħall-infestazzjoni mill-ħanfus fil-qxur tas-siġar (ara l-paragrafu 44 (a)).

- 40 Kotba annwali tal-Honduras dwar l-Istatistika tal-Forestrija għall-2011 u l-2014.
- 41 Pjan ta' ġestjoni forestali huwa dokument tekniku, legali u operazzjonali li jstipula kif foresta partikolari għandha tiġi mmanigġjata b'mod sostenibbli matul perjodu ta' mill-inqas ħames snin. Huwa jinkludi oġġettivi, pjan ta' investiment u programm ta' azzjoni.
- 42 Il-fondi ttrasferiti kull sena mit-Teżor Nazzjonali tal-Honduras lill-Istitut tal-Konservazzjoni Forestali ma żdidux fl-2013 u fl-2014. Kien hemm zieda fl-2015 (EUR 1.3 miljun), iżda din kienet ferm inqas mill-appoġġ baġitarju tal-UE li kien ġie żburzat sa dak iż-żmien (EUR 1.8 miljun).

L-appoġġ tal-UE għen lill-istituzzjonijiet tal-ġustizzja u tas-sigurtà pubblika biex jaħdmu flimkien aktar mill-qrib, iżda s-sitwazzjoni fil-pajjiż tibqa' kritika

60

Mill-2011 'il hawn, il-momentum tal-ġlieda kontra l-vjolenza, l-impunità u l-korruzzjoni fil-Honduras żdied b'mod konsiderevoli. Bl-appoġġ tal-UE, dan irriżulta f'xi progress. Il-kumitati ta' tmexxija tal-PASS u tal-Eurojusticia tejbju l-iskambju ta' informazzjoni bejn l-istituzzjonijiet tal-ġustizzja u tas-sigurtà pubblika, u wieħed mir-riżultati pożittivi ta' dan kien li tfaċċaw ftehimiet interistituzzjonali, pereżempju, dwar it-taħriġ kondiviż. Madankollu, il-koordinazzjoni interistituzzjonali tibqa' limitata minħabba l-fatt li kull istituzzjoni ssegwi l-istrateġija proprja tagħha. Barra minn hekk, l-inizjattivi biex tiġi adottata politika nazzjonali unika fis-settur tas-sigurtà u l-ġustizzja u l-qafas legali biex jiġi armonizzat ma rnexxewx minħabba dgħufijiet istituzzjonali u l-kuntest diffiċli li segwa l-kolp ta' stat tal-2009.


61

Il-vjolenza mxerrda ma' kullimkien tibqa' problema. Filwaqt li r-rata ta' omiċidji ma tirriflettix perfettament is-sitwazzjoni ġenerali tas-sigurtà, hija indikatur importanti (ara l-**Figura 5**). Minkejja li tnaqqis mill-2012 'il hawn kien hemm tnaqqis fr-rata ta' omiċidji, din tibqa' għolja ħafna għar-regjun (inqas minn 30 każ ta' żwiet għal kull 100 000 abitant fl-Amerika Ċentrali) u meta mqabbla mal-istandards globali (inqas minn 10 każijiet ta' mwiet għal kull 100 000 abitant⁴³).

43 Global Study on Homicide 2013 (Studju Globali dwar l-Omiċidji 2013) tal-Uffiċċju tan-Nazzjonijiet Uniti kontra d-Droga u l-Kriminalità, disponibbli fuq <https://www.unodc.org/gsh/>

Figura 5

Rata annwali ta' omiċidji għal kull 100 000 abitant fil-Honduras



Sors: Il-pulizija tal-Honduras.

62

Hemm interpretazzjonijiet differenti fir-rigward tar-raġunijiet għat-tnaqqis fir-rata ta' omicidji. Il-gvern iserraħ fuq approċċ iebs, pereżempju bl-iskjerament ta' pulizija militari, minflok ma jiffoka aktar fuq il-prevenzjoni. Filwaqt li huwa possibbli li l-attivitajiet ta' prevenzjoni u t-tisħiħ tal-istituzzjonijiet tas-sigurtà pubblika kkontribwew għat-tnaqqis fir-rata, ma teżistix videnza konkreta dwar dan. Billi l-kontribuzzjoni finanzjarja mill-UE kienet relattivament żgħira u xi wħud mill-objettivi prinċipali tal-PASS ma ntlahqux, huwa probabbli li l-impatt tal-finanzjament mill-UE kien pjuttost limitat.

Konkluzjonijiet u rakkomandazzjonijiet

63

L-awditu eżamina l-effettività tal-appoġġ tal-UE għall-iżvilupp lis-setturi prijoritarji fil-Honduras. Aħna sibna li, fiċ-ċirkustanzi diffiċli tal-pajjiż, l-azzjonijiet tal-UE kienu rilevanti, ġeneralment taw l-outputs mistennija, u kkontribwew għal għadd ta' żviluppi pożittivi f'dawn is-setturi. Fl-istess ħin, is-sitwazzjoni ġenerali fil-pajjiż tibqa' preokkupanti. Il-livell ta' faqar żdied, l-erja ta' art forestali naqset u għad hemm vjolenza mxerrda ma' kullimkien u rata għolja ħafna ta' omiċidji. Sibna wkoll dgħufijiet fil-mod ta' kif il-Kummissjoni mmanigġjat l-assistenza tal-UE. Ibbażat fuq dawn l-elementi, aħna nikkonkludu li l-appoġġ tal-UE għall-iżvilupp lis-setturi prijoritarji fil-Honduras kien parzjalment effettiv.

64

L-aproċċ li l-Kummissjoni ħadet biex tipprovdi appoġġ għall-iżvilupp fil-Honduras kien imirat kif imiss lejn oqsma bi ħtiġijiet importanti li, fil-biċċa l-kbira mill-każijiet, kienu koperti minn strateġiji nazzjonali li kienu kemm rilevanti kif ukoll kredibbli. Madankollu, il-flessibilità tal-aproċċ kienet tfisser li diversi oqsma rċevew l-appoġġ tal-UE għal perjodu ta' żmien relattivament qasir biss, u dan żied ir-riskju li l-impatt potenzjali tiegħu jiġi pperikolat. Barra minn hekk, aħna sibna li l-azzjonijiet tal-UE għat-twassil tal-appoġġ kellhom objettivi ġenerali ħafna, u għaldaqstant l-assistenza finanzjarja kienet mifruxa fuq ħafna oqsma jew ma kinitx tindirizza xi wħud mill-ħtiġijiet prijoritarji. Għalkemm fil-Honduras hemm struttura tajba ta' koordinazzjoni tad-donaturi, il-kollaborazzjoni effettiva kienet relattivament limitata u dan, f'xi każijiet speċifiċi, wassal għal trikkib fl-appoġġ. Madankollu, il-Kummissjoni qed tagħmel sforzi biex mill-2018 tinbeda programmazzjoni kongunta mal-Istati Membri tal-UE (ara l-paragrafi 12 sa 20).

Rakkomandazzjoni 1 – Jissaħħaħ l-aproċċ tal-UE billi jittejbu l-konsistenza u l-fokus tiegħu

Għall-bidla li jmiss fl-istrateġija tagħha għall-appoġġ ipprovdut lis-setturi prijoritarji fil-Honduras, jenħtieġ li l-Kummissjoni ssaħħaħ l-aproċċ tagħha billi:

- tiżgura li l-appoġġ lis-setturi prijoritarji jiġi pprovdut għal perjodu twil biżżejjed biex il-miri stabbiliti jkunu jistgħu jintlaħqu;
- tillimita l-fokus tal-azzjonijiet tagħha fuq għadd iżgħar ta' oqsma li jkunu ddefiniti tajjeb u li jkunu jinvolvu l-għoti ta' assistenza lil għadd limitat ta' istituzzjonijiet;
- tkompli bl-isforzi tagħha biex tinbeda programmazzjoni kongunta mal-Istati Membri tal-UE u biex tikkoordina aħjar l-aproċċ tagħha ma' donaturi oħra.

Konkluzjonijiet u rakkomandazzjonijiet

65

Il-Kummissjoni pprovdiet parti sinifikanti mill-assistenza finanzjarja tagħha fl-għamla ta' appoġġ baġitarju, u b'hekk ġeneralment appoġġat strategiji nazzjonali li kienu kemm rilevanti kif ukoll kredibbli. Madankollu, id-Delegazzjoni tal-UE ma kellhiex il-kompetenza makroekonomika u ta' ġestjoni tal-finanzi pubbliċi neċessarja biex timmaniġġja l-operazzjonijiet ta' appoġġ baġitarju fuq il-post. Barra minn hekk, il-provvediment ta' appoġġ baġitarju fil-Honduras jinvolti riskji sostanzjali relatati mal-qafas makroekonomiku u mal-ġestjoni tal-finanzi pubbliċi. Il-Kummissjoni setgħet timmitiga dawn ir-riskji parzjalment permezz ta' djalogu u ta' assistenza teknika, u billi stabbiliet kundizzjonijiet li kellhom jiġu ssodisfati qabel ma sar l-iżburżar tal-appoġġ baġitarju. Il-Kummissjoni ma vvalutatx l-eligibbiltà għal appoġġ baġitarju b'mod strutturat biżżejjed biex turi jekk il-progress mistenni kienx qed jinkiseb f'konformità ma' punti ta' riferiment immirati u ddefiniti b'mod ċar. F'każ wieħed, hija għamlet impenn biex twassal l-appoġġ baġitarju filwaqt li fl-istess ħin ma għamlitx żborżamenti minhabba f'nuqqas ta' konformità mal-kundizzjonijiet ġenerali ta' eligibbiltà. Dan bagħat messaġġi inkonsistenti lill-pajjiż sieħeb li pperikolaw l-effettività tal-għajjnuna (ara l-paragrafi 21 sa 31).

Rakkomandazzjoni 2 – Tissaħħaħ il-ġestjoni tal-operazzjonijiet ta' appoġġ baġitarju

Jenħtieġ li l-Kummissjoni ssaħħaħ aktar il-ġestjoni tal-operazzjonijiet tagħha ta' appoġġ baġitarju billi:

- (a) tiżgura l-konsistenza tal-messaġġi li jingħataw meta tkun qed tieħu deċiżjonijiet dwar kuntratti godda ta' appoġġ baġitarju. B'mod partikolari, jenħtieġ li l-Kummissjoni tevita li tagħmel impenji relatati mal-appoġġ baġitarju filwaqt li fl-istess ħin ma tagħmilx żborżamenti, minhabba li kundizzjonijiet ta' eligibbiltà relatati mal-qafas makroekonomiku u/jew mal-ġestjoni tal-finanzi pubbliċi ma jkunux ġew issodisfati;
- (b) tistruttura aħjar il-valutazzjonijiet futuri tagħha tal-eligibbiltà għal appoġġ baġitarju biex turi jekk il-progress mistenni jkunx qed jinkiseb f'konformità ma' punti ta' riferiment immirati u ddefiniti b'mod ċar;
- (c) tiżgura, fir-rotazzjoni li jmiss tal-persunal tad-delgazzjoni, li d-Delgazzjoni tal-UE fil-Honduras tikseb aktar kompetenza fil-qasam makroekonomiku u dak ta' ġestjoni tal-finanzi pubbliċi.

66

Il-biċċa l-kbira mill-attivitajiet u l-outputs ippjanati għall-azzjonijiet tal-Kummissjoni twettqu, għalkemm b'dewmien sinifikanti li fil-biċċa l-kbira kien dovut għal fatturi esoġeni. Il-monitoraġġ tal-prestazzjoni li twettaq mill-Kummissjoni kien affettwat minn dgħufijiet fl-għażla u fl-użu ta' indikaturi, fl-ippjanar ta' żjarat fuq il-post, fit-twaqqit tal-monitoraġġ orjentat lejn ir-riżultati u fis-segwitu tar-rakkomandazzjonijiet li rriżultaw. (ara l-paragrafi 32 sa 38).

Konkluzjonijiet u rakkomandazzjonijiet

Rakkomandazzjoni 3 – Jissaħħaħ il-kejl tal-prestazzjoni tal-azzjonijiet tal-UE

Jenħtiegħ li l-Kummissjoni ssaħħaħ aktar il-kejl tal-prestazzjoni tal-azzjonijiet futuri tal-UE billi tagħżel fil-waqt indikaturi tal-prestazzjoni li jkunu suffiċjenti, rilevanti u kwantifikabbli, u billi tistabbilixxi linji bażi għalihom. F'dan ir-rigward, jenħtiegħ li hija tqis il-possibbiltà li ssaħħaħ is-sistemi nazzjonali għall-kisba ta' *data* affidabbli dwar xejriet demografici u xejriet oħra, b'mod partikolari l-Istitut Nazzjonali tal-Istatistika. Jenħtiegħ ukoll li hija ttejjeb it-twaqqit tal-monitoraġġ tagħha orjentat lejn ir-riżultati u li ssegwi b'mod sistematiku r-rakkomandazzjonijiet li jirriżultaw.

67


Il-Kummissjoni żviluppat strategiji ta' djalogu biex tistruttura d-djalogu ta' politika tagħha f'diversi oqsma mal-Gvern tal-Honduras. Din hija Prattika Tajba, għalkemm dawn l-istrategiji għandhom tendenza li jkunu pjuttost generali u ma jkoprox l-oqsma rilevanti kollha, bħat-tnaqqis tal-faqar u s-sigurtà u l-ġustizzja. Barra minn hekk, il-Kummissjoni ma għamlitx valutazzjonijiet bil-miktub tal-livell sa fejn intlaħqu l-objettivi stabbiliti mill-istrategiji ta' djalogu tagħha. B'mod generali, il-Kummissjoni għamlet sforz sostanzjali fil-livelli kollha biex tikseb djalogu ta' politika rilevanti u kostruttiv, li kkontribwixxa għall-ilħuq tal-objettivi tal-azzjonijiet tal-UE (ara l-paragrafi 39 sa 45).

Rakkomandazzjoni 4 – Jissaħħaħ id-djalogu ta' politika fis-setturi prijoritarji

Jenħtiegħ li l-Kummissjoni ssaħħaħ aktar id-djalogu ta' politika tagħha fis-setturi prijoritarji qabel l-2018 billi tiġġeneralizza l-użu ta' strategiji ta' djalogu fl-oqsma rilevanti kollha. Ikun tajjeb li dan ikun jinkludi definizzjoni ċara tar-riżultati/l-eżiti ta' djalogu mistennija. Jenħtiegħ li sussegwentement il-Kummissjoni tagħmel valutazzjonijiet bil-miktub tal-punt sa fejn l-objettivi tal-istrategiji ta' djalogu tagħha jkunu ntlahqu.

Dan ir-Rapport ġie adottat mill-Awla III, immexxija mis-Sur Karel PINXTEN, Membru tal-Qorti tal-Awdituri, fil-Lussemburgu fil-laqgħa tagħha tal-25 ta' Ottubru 2016.

Għall-Qorti tal-Awdituri



Klaus-Heiner LEHNE
President

Mappa tal-Honduras



Kartografija: L-Eurostat — GISCO, 06/2016

Limiti amministrattivi: © EuroGeographics © UN-FAO © Geonames

Allokazzjonijiet indikattivi lis-setturi prijoritarji fil-Honduras għall-2007-2013 u għall-2014-2020

Perjodu	2007-2013		2014-2020
Settur Prijoritarju	Tnaqqis tal-faqar		Sigurtà alimentari
Oqsma koperti	PIN 1 (2007-2010)	PIN 2 (2011-2013)	
	Edukazzjoni	Ilma u sanitazzjoni	Agrikoltura familjari
	Saħħa	Tishih tas-sistemi ta' kwalità	
Ammont għas-Settur Prijoritarju (f'miljun EUR)	65.5	45.5	
	111		100
Settur Prijoritarju	Riżorsi naturali		
Oqsma koperti	PIN 1 (2007-2010)	PIN 2 (2011-2013)	
	Forestrija	Forestrija	
		Sorsi ta' enerġija rinnovabbli	
		Efficjenza enerġetika	
Ammont għas-Settur Prijoritarju (f'miljun EUR)	21	47	
	68		
Settur Prijoritarju	Ġustizzja u sigurtà pubblika		Stato di diritto
Oqsma koperti	PIN 1 (2007-2010)	PIN 2 (2011-2013)	Ġlieda kontra l-korruzzjoni
	Sigurtà	Bidla <i>de facto</i> minn Sigurtà (PASS) għal Ġustizzja (Eurojusticia)	Żieda fil-partecipazzjoni ta' ċittadini
Ammont għas-Settur Prijoritarju (f'miljun EUR)	41	3	
	44		40
Settur Prijoritarju			Impjieg
Oqsma koperti			Impjieg decenti u protezzjoni soċjali
Ammont għas-Settur Prijoritarju (f'miljun EUR)			85
			Miżuri ta' appoġġ
			10
Ammont Totali (Miljun)	223		235

Sors: II-Kummissjoni Ewropea.

Appoġġ bilaterali lill-Honduras: deċiżjonijiet matul I-2007-2015 (f'EUR)

<i>Sena tad-deċiżjoni</i>	<i>Isem il-programm</i>	<i>Allokati inizjalment</i>	<i>Ikkuntrattati sal-31.12.2015</i>	<i>Imħallas sal-31.12.2015</i>
Programmi għall-2007-2013		219 100 000.00	180 704 286.95	116 339 650.22
Tnaqqis tal-faqar		102 600 000.00	81 004 660.17	68 906 315.17
2008	Apoyo Presupuestario al Plan de Nación (APN)	60 500 000.00	38 921 310.17	38 921 310.17
2011	Programa de Apoyo Presupuestario Sectorial Agua y Calidad (PAPSAC)	42 100 000.00	42 083 350.00	29 985 005.00
Rizorsi naturali		68 000 000.00	66 387 310.95	26 655 622.36
2010	Modernización del sector forestal (MOSEF)	47 000 000.00	46 420 000.00	11 781 637.00
2012	Programa de Apoyo Europeo al Sector Forestal - EuroFor	21 000 000.00	19 967 310.95	14 873 985.36
Sigurtà u Ġustizzja		36 500 000.00	19 148 940.82	10 306 872.92
2007	Programa de Apoyo al Sector Seguridad en Honduras (PASS) Fase 1	9 000 000.00	6 811 509.16	6 588 572.38
2013	Promoviendo una Justicia Rápida y Accesible en Honduras (Eurojusticia)	27 500 000.00	12 337 431.66	3 718 300.54
Programmi oħra għall-2007-2013		12 000 000.00	14 163 375.01	10 470 839.77
2008	Proyecto de Apoyo a la Modernización de la Administración Pública y a la Integración Regional (PAAPIR)	5 000 000.00	7 548 932.69	6 264 996.94
2009	Phasing Out - Programa de Apoyo a la Seguridad Alimentaria en Honduras (PASA)	2 000 000.00	1 978 008.79	1 978 008.79
2011	Programa de Apoyo a los Derechos Humanos (PADH)	5 000 000.00	4 636 433.53	2 227 834.04
Programmi għall-2014-2020		53 200 000.00	13 395 500.00	2 479 100.00
Sigurtà alimentari		30 000 000.00	3 997 700.00	799 540.00
2014	Seguridad Alimentaria, Nutrición y Resiliencia en el Corredor Seco (EUROSAN)	30 000 000.00	3 997 700.00	799 540.00
Impjieg		11 600 000.00	4 698 900.00	839 780.00
2014	Fortalecimiento Institucional del Empleo Decente y la Seguridad Social en Honduras (EURO +LABOR)	11 600 000.00	4 698 900.00	839 780.00
Stat tad-dritt		-	-	-
-		-	-	-
Programmi oħra għall-2014-2020 (Assistenza teknika)		10 000 000.00	5 952 150.00	1 187 830.00
2014	Medidas de Apoyo al Desarrollo Institucional y a la Gestión de Políticas (MADIGEP)	10 000 000.00	5 952 150.00	1 187 830.00
TOTALI		272 300 000.00	194 099 786.95	118 818 750.22

Sors: Il-Kummissjoni Ewropea.

Anness IV

Kundizzjonijiet stabbiliti fil-ftehimiet ta' finanzjament għal azzjonijiet tal-UE

Azzjoni	Ġestjoni tal-finanzi pubbliċi	Trasparenza bagitarja u sorveljanza	Stabbiltà makroekonomika	Tnaqqis tal-faqar	Forestrija
<p>APN</p>	<p>Progress sodisfacenti fl-implimentazzjoni tal-programm ta' Ġestjoni tal-Finanzi Pubbliċi. Ibbazat fuq il-konkluzjonijiet tal-Valutazzjoni tan-Nefqa Pubblika u r-Responsabbiltà Finanzjarja, preżentazzjoni u implimentazzjoni ta' programm pluriennali ta' ġestjoni tal-finanzi pubbliċi li jinkludi:</p> <ul style="list-style-type: none"> • prijoritajiet politici; • programmi u proġetti; • miżuri ta' politika (riformi); • indikaturi, miri, linji bazi oggettivi li jkunu speċifiċi, li jistgħu jitkejjlu u jinkisbu, rilevanti u marbutin mal-hin; bagit pluriennali. <p>Fit-tielet u r-raba' sena: It-tweġġ u l-pubblikazzjoni ta' Valutazzjoni tan-Nefqa Pubblika u r-Responsabbiltà Finanzjarja.</p>		<p>Valutazzjoni pożittiva mill-Kummissjoni dwar l-eżistenza ta' politika makroekonomika għas-salvagwardja tal-istabbiltà ekonomika. Ibbazata fuq:</p> <ul style="list-style-type: none"> • Preżentazzjoni annwali ta' strateġija makroekonomika aġġornata li turi l-mizuri makroekonomiċi u monetarij prinċipali kif ukoll ir-riżultati u l-evoluzzjoni tal-varjabbli makroekonomiċi prinċipali. <p>Implimentazzjoni sodisfacenti tal-politika makroekonomika u monetarja, b'fokus speċjali fuq:</p> <ul style="list-style-type: none"> • l-inflazzjoni • il-livell ta' rizervi grossi • il-bilanċ tal-kont kurrenti estern • id-dhul mit-taxxa • id-dejn pubbliku 	<p>Valutazzjoni sodisfacenti mill-Kummissjoni dwar il-progress fl-implimentazzjoni tal-Pjan tal-Gvern. Ibbazata fuq: FI-ewwel sena: Preżentazzjoni u publikazzjoni tal-Pjan tal-Gvern.</p> <p>Publikazzjoni u preżentazzjoni annwali ta' rapport dwar l-implimentazzjoni tal-Pjan tal-Gvern b'informazzjoni li ġejja:</p> <ul style="list-style-type: none"> • il-livell ta' l'huq tal-miri u l-indikaturi • il-livell ta' kisba tal-politiki • l-eżekuzzjoni tal-bagit 	

Anness IV

Azzjoni	Ġestjoni tal-finanzi pubbliċi	Trasparenza baġtarja u sorveljanza	Stabbiltà makroekonomika	Tnaqqis tal-faqar	Forestrija
<p>PAPSAC</p>	<p>Progress sodisfaċenti fl-implimentazzjoni tal-programm ta' Ġestjoni tal-Finanzi Pubbliċi u/jew tar-riforma tal-Ġestjoni tal-Finanzi Pubbliċi, b'enfasi partikolari fuq:</p> <ul style="list-style-type: none"> • il-politika u l-amminis-trazzjoni fiskali; • is-sistema integrata ta' ġestjoni tal-finanzi; • il-kredibbiltà, it-trasparenza, il-kontroll u l-awditjar tal-baġit; • l-implimentazzjoni ta' politika komprensiva kontra l-korruzzjoni; • is-sistemi ta' xiri; • l-ibbaġitjar xieraq ta' flusijiet parzjali. 		<p>Progress sodisfaċenti f iż-żamma ta' politika makroekonomika stabbli b'fokus partikolari fuq:</p> <ul style="list-style-type: none"> • il-kontroll ta' nfiq fuq salarji u pagi • il-kontroll ta' dejn mhux fiss (floating debt) • id-defiċit tal-gvern centrali • il-flas ta' dejn • progress fl-implimentazzjoni tal-Liġi dwar is-Servizz Civili • il-livell ta' rizervi inter-nazzjonali 	<p>Fis-settur tal-ilma u s-sanitazzjoni, preżentazzjoni ta' rapporti li juru progress:</p> <ul style="list-style-type: none"> • Fit-tiġħ tat-tmexxija tal-Kunsill Nazzjonali għall-ilma tajjeb għax-xorb u s-sanitazzjoni, • Fl-approvazzjoni u l-implimentazzjoni tal-politika settorjali • Fir-riattivazzjoni u l-funzjonament tal-komitat settorjali tripartittiku • Fl-elaborazzjoni u l-approvazzjoni tal-Pjan Nazzjonali għall-ilma tajjeb għax-xorb u s-sanitazzjoni • Fl-implimentazzjoni tal-liġi ġenerali għida dwar l-ilma • Fl-implimentazzjoni tal-Liġi qafas dwar l-ilma tajjeb għax-xorb u s-sanitazzjoni <p>Fis-sistemi ta' kwalità għat-tiġħ tal-kompetittività, preżentazzjoni ta' rapporti li juru progress:</p> <ul style="list-style-type: none"> • fl-implimentazzjoni tal-liġi dwar il-kwalità u l-kon-solidazzjoni tal-attivitajiet tas-sistema nazzjonali ta' kwalità; • fl-implimentazzjoni tal-istrateġija għall-kompetittività; • fl-konsolidazzjoni ta' attivitajiet tal-pjan strateġiku għas-saħha tas-Servizz Agroalimentari Nazzjonali. 	

Anness IV

Azzjoni	Ġestjoni tal-finanzi pubblici	Trasparenza baġitaja u sorveljanza	Stabbiltà makroekonomika	Tnaqqis tal-faqar	Forestrija
<p>EuroFor</p> <p>Progress sodisfacenti fl-implimentazzjoni dimostrarb- bli tal-programm għat-titjib u r-riforma tal-Ġestjoni tal-Finanzi Pubbliċi, b'enfasi partikolari fuq:</p> <ul style="list-style-type: none"> il-politika u l-amminis- trazzjoni fiskali; is-sistema integrata ta' ġestjoni tal-finanzi; il-kredibbiltà, it- trasparenza, il-kontroll u l-awditjar tal-baġit; l-implimentazzjoni ta' politika komprensiva kontra l-korruzzjoni; is-sistemi ta' xiri; l-ibbaġitjar xieraq ta' flusijiet parzjali. 	<p>Informazzjoni baġitaja konsistenti u komprensiva li tkun disponibbli regolarmet.</p>	<p>Progress sodisfacenti fiż- żamma ta' politika makroe- konomika li tista' tintwera li hija stabbli b'fokus partikolari fuq:</p> <ul style="list-style-type: none"> il-kontroll ta' nfiq fuq salarji u pagji; il-kontroll ta' dejn mhux fiss; id-defiċit tal-gvern ċentrali; il-flus ta' dejn; progress fl-implimen- tazzjoni tal-Ligi dwar is-Servizz Ċivili; riformi tal-iskemi tal- pensjonijiet u s-sigurtà soċjali; riformi tal-kumpaniji pubbliċi. 		<p>Progress sodisfacenti fl-eżekuzzjoni tal-istrateġija u tal-politiki settorjali, fost l-oħrajn permezz ta' rapporti li jaġhtu prova ta' progress:</p> <ul style="list-style-type: none"> Fit-tiġib tal-istruttura organizzazz- jonali tal-Istitut tal-Konservazzjoni Forestali; Fl-implimentazzjoni tal-Programm Nazzjonali tal-Forestrija; Fl-funzjonament tal-Kunsill Kon- sultattiv nazzjonali dwar il-Fore- strija f'kooperazzjoni mar-regjuni u l-municipalitajiet; Fl-implimentazzjoni tal-Ligi tal- Forestrija; Fit-tnaqqis tal-ispejjeż medji għall-approvazzjoni ta' formalitajiet ikkalkolati għal kull metru kubu ta' injam; Fl-implimentazzjoni tal-istrateġija nazzjonali kontra l-qtugħ illegali tas-sigar, speċjalment is-sistema tal-IT għar-registru tal-forestrija, l-amministrazzjoni u l-kontroll; Fl-ftehim ta' shubija volontarja bejn l-UE u l-Honduras dwar infurzar tal-ligi, governanza u kummerċ fis-settur forestali; Fiz-żieda fl-kwalità u l-kwantità ta' informazzjoni dwar is-settur u l-informazzjoni disponibbli għall- pubbliku dwar il-ġestjoni tal-Istitut tal-Konservazzjoni Forestali. 	

Sommarju eżekuttiv

III

Il-Kummissjoni qed tagħmel dak kollu li tista' biex tgħin lill-pajjiż itejjeb il-livell ta' żvilupp tiegħu. Hija tqis li f'ċirkostanzi diffiċli, l-appoġġ tal-UE għall-iżvilupp wera impatt reali fl-oqsma ta' intervent.

Il-Kummissjoni se tkompli ssaħħaħ id-dgħufijiet identifikati fil-ġestjoni tal-għajnuna tagħha wara s-suggerimenti li sarulha mill-Qorti tal-Gustizzja. Hija tixtieq tindika, madankollu, li mhuwiex possibbli li jiġi stabbilit sa liema punt id-"dgħufijiet tal-ġestjoni" xekklu l-impatt tal-iżvilupp tal-UE, speċjalment fil-kuntest ta' firxa wiesgħa ta' fatturi esterni.

Fir-rigward taż-żona ta' art forestali, il-Kummissjoni tenfasizza l-fatt li r-raġuni ewlenija wara t-telf ta' artijiet forestali kienet tirrigwarda fatturi esterni. Pereżempju, id-*dendroctonus frontalis* ikkaġuna t-telf ta' 11 % tal-foresti tal-pajjiż.

IV

Oqsma fokali fil-pajjiż kellhom jinbidlu b'mod flessibbli sabiex iwieġbu għall-bżonnijiet dejjem jinbidlu tal-pajjiż.

Il-Programmi Indikattivi Pluriennali tal-UE, jiggarantixxu l-koerenza, filwaqt li fl-istess ħin jippermettu l-flessibilità sabiex jitqiesu żviluppi ġodda u opzjonijiet ta' politika nazzjonali. Għalhekk, il-bżonn li jkun hemm bilanċ kawt bejn aġenda ta' kooperazzjoni rigida li ma tirreagixxix għall-prijoritajiet nazzjonali u waħda li tipprova tindirizza ċirkostanzi li qed jinbidlu fil-pajjiżi ta' operazzjoni, filwaqt li tinzamm is-sostenibilità tal-għanijiet fuq terminu twil.

Maż-żmien, il-Kummissjoni ffokat fuq setturi definiti b'mod aktar preċiż u dan kien evidenzjat mit-tibdil li kien hemm fil-prijoritizzazzjoni mid-DSP 2007/2013 għall-MIP 2014/2020. F'dan il-kuntest, meta kien qed jiġi nnegożjat l-MIP 2014-2020, kien hemm fehim komuni mal-Gvern li d-DSP 2007-2013 jibqa' mhux mittiefes u l-livell ta' allinjament mal-prijoritajiet nazzjonali kien apprezzat ħafna mill-partijiet ikkonċernati tal-Honduras.

Barra minn hekk, il-Kummissjoni tqis li għandha firxa wiesgħa ta' għodod ta' monitoraġġ tal-prestazzjoni, inkluż id-djalogu ta' politika, il-monitoraġġ tal-missjonijiet, u l-MOR (monitoraġġ orjentat lejn ir-riżultati).

V

Il-grupp ta' Koordinazzjoni tad-Donaturi tal-G16 fil-Honduras huwa għodda utli ħafna għall-koordinazzjoni bejn id-donaturi. Huwa ilu jaħdem kontinwament sa mill-bidu tiegħu fl-1998, dejjem waqt li jiġu implimentati prinċipji ta' effettività tal-għajnuna.

Il-G16 għandu l-mertu li jippermetti djalogu ta' politika fit-tul bejn il-Gvern tal-Honduras u d-donaturi ewlenin. Il-koordinazzjoni tad-donaturi fil-Honduras kienet għalhekk imfassla u strutturata tajjeb, filwaqt li mminimizzat l-idduplikar tal-isforzi ta' kooperazzjoni.

Il-programmazzjoni kongunta, li għandha tibda fl-2018, se tkompli ssaħħaħ l-isforzi ta' kooperazzjoni biex dawn jingiebu għal livell saħansitra ogħla.

VI

L-istrateġiji tad-djalogu ta' politika huma spjegati f'setturi li huma sugġetti għal appoġġ baġitarju fejn dawn jikkostitwixxu wieħed minn bosta strumenti flimkien ma' oħrajn (appoġġ finanzjarju, assistenza teknika, monitoraġġ, eċċ.).

Il-punt sa fejn intlaħqu l-għanijiet settorjali huwa vvalutat bil-miktub f'kull fajl ta' żborż ta' appoġġ baġitarju. L-impatt miksub huwa riżultat kombinat tat-tipi kollha tal-istrumenti, mhux biss tad-djalogu ta' politika.

Madankollu, il-Kummissjoni se tkompli ssaħħaħ il-mekkanizmi tagħha tad-djalogu ta' politika, b'mod partikolari l-valutazzjoni u l-monitoraġġ tal-progress fid-djalogu ta' politika u d-dokumentazzjoni xierqa tiegħu.

VII

Il-Kummissjoni tiżgura l-kompetenzi makroekonomiċi fi kwalunkwe ħin fid-Delegazzjonijiet kollha tagħha, abbażi ta' approċċ ta' kost-benefiċċji. Minkejja l-fatt li sa ftit taż-żmien ilu d-Delegazzjoni ma kinitx tinkludi espert fil-makroekonomija u fil-ġestjoni tal-finanzi pubbliċi (ĠFP), hi rċeviet appoġġ tekniku mid-Delegazzjoni fin-Nikaragwa.

Barra minn hekk, id-Delegazzjoni tal-UE fil-Honduras qed tibbenefika minn firxa wiesgħa ta' għarfien espert dwar kwistjonijiet ta' ĠFP u ta' makroekonomija: mill-Kwartieri Ġenerali, permezz ta' missjonijiet fil-post, mill-assistenza teknika (PAAPIR - Programm ta' Appoġġ għall-Amministrazzjoni Pubblika u għall-Integrazzjoni Reġjonali) u mill-kuntatti ta' kuljum mal-Kwartieri Ġenerali dwar kwistjonijiet speċifiċi.

Barra minn hekk, il-Kummissjoni mexxiet missjonijiet tal-KĠ fil-Honduras u f'Washington biex jagħmlu monitoraġġ tas-sitwazzjoni li kienu fi trattament mhux biss mal-Gvern tal-Honduras iżda wkoll mal-FMI.

Bħala rimarka ġenerali, il-Kummissjoni tagħti importanza kbira lir-reklutaġġ ta' kandidati adatti għad-Delegazzjonijiet u l-membri tal-persunal tagħha jipparteċipaw fi programmi ta' taħriġ u korsijiet ta' aġġornament regolari f'dan ir-rigward.

Barra minn hekk id-Delegazzjoni tapplika b'mod strett il-Linji Gwida għall-Appoġġ Baġitarju f'kull ħin fil-valutazzjoni tagħha tal-kriterji ta' eliġibbiltà.

L-appoġġ baġitarju pprovdut kien s'issa koerenti u konsistenti, ibbażat fuq djalogu mill-qrib mal-pajjiż sieħeb u jiżgura djalogu ta' politika kontinwu u adattament għal ċirkostanzi diffiċli.

Barra minn hekk, il-fajls tal-iżborż jiġu analizzati bir-reqqa u d-deċiżjonijiet finali jsiru minn Kumitat ta' Direzzjoni għall-Appoġġ tal-Baġit (BSSC - Budget Support Steering Committee). Il-BSSC huwa korp li jieħu deċiżjonijiet li dejjem jiddokumenta d-deċiżjonijiet li jieħdu l-membri tiegħu.

Il-Linji Gwida għall-Appoġġ Baġitarju jippermettu li jiġi segwit l-approċċ dinamiku kif introdott fil-Komunikazzjoni dwar l-appoġġ baġitarju COM(2011)638 final u l-Konklużjonijiet tal-Kunsill: "Fil-forom kollha ta' appoġġ baġitarju l-UE ser tapplika approċċ imfassal apposta u dinamiku għall-eliġibbiltà, li jiffoka fuq il-progress fl-implimentazzjoni ta' strateġiji kredibbli u rilevanti tar-riforma settorjali, biex jimmassimizza l-impatt fil-post" (Il-Konklużjonijiet tal-Kunsill 9371/12).

Osservazzjonijiet

13

Fir-rigward tal-appoġġ fil-qasam tal-enerġija rinnovabbli u l-effiċjenza fl-enerġija, ma seħħew l-ebda attivitajiet ta' kooperazzjoni fis-snin 2011–2013. L-azzjonijiet previsti fil-Programm Indikattiv Nazzjonali (PIN) għall-2007-2013 f'dawn l-oqsma kienu proposti bħala segwitu għal azzjonijiet preċedenti fis-settur tal-elettriku, jiġifieri l-proġetti GAUREE u GAUREE 2 (il-Ġestjoni Awtonoma u l-Użu Razjonalni tal-Enerġija Elettrika).

Madankollu, fir-Rieżami ta' Nofs it-Terminu (2009), il-Gvern, permezz tal-Ministru inkarigat mis-settur tal-elettriku, indika li l-appoġġ li jirrigwarda l-enerġija rinnovabbli u l-effiċjenza tal-enerġija ma kienx meħtieġ. L-awtoritajiet nazzjonali responsabbli għas-settur tal-enerġija enfasizzaw li l-ligi li tincentiva l-enerġiji rinnovabbli kienet ipproduċiet sorsi godda ta' enerġija rinnovabbli permezz ta' investment privat.

Din hija r-raġuni għaliex id-Delegazzjoni tal-UE inkludiet azzjonijiet relatati mal-enerġija rinnovabbli u l-effiċjenza tal-enerġija fil-programmi forestali tagħha (MOSEF u CLIFOR). Dawn l-attivitajiet twettqu bħala mekkaniżmi ta' adattament għat-tibdil fil-klima u bħala incentivi għall-ġestjoni tar-riżorsi forestali (u mhux bħala interventi fis-settur tal-enerġija).

Rigward is-sistemi ta' kwalità biex tittejjeb il-kompetittività, dan is-settur kien komponent komplementari tal-istrateġija tal-Kummissjoni biex tappoġġa l-implimentazzjoni tal-Ftehim ta' Assoċjazzjoni tal-UE mal-Amerika Ċentrali.

L-iffirmar tal-Ftehim ta' Assoċjazzjoni mal-Amerika Ċentrali fid-29 ta' Ġunju 2012 u l-applikazzjoni proviżorja tal-Parti IV tal-Ftehim ta' Assoċjazzjoni mill-1 ta' Awwissu 2013 ukoll jiġġustifikaw l-intervent tal-UE f'dan ir-rigward.

14

L-għajjnuna tal-UE f'dawn is-setturi giet implimentata għaliex kienu meqjusa bħala prijorità fl-Istrateġija tal-Gvern għat-Tnaqqis tal-Faqar (STF).

Barra minn hekk, fl-2006, id-Delegazzjoni pparteċipat f'diskussjonijiet kongunti li saru bejn id-donaturi u l-Gvern taħt il-Bord Konsultattiv tal-STF (*Consejo Consultivo de la ERP*) għar-riżami tal-STF. Il-baġit ta' investment (il-fondi domestiċi u esterni) ikkonċentra fis-setturi li ġejjin: l-edukazzjoni, is-saħħa u n-nutrizzjoni, il-protezzjoni soċjali, l-infrastruttura, il-produzzjoni u l-aċċess għall-assi, u l-governanza. Għalhekk, dawn l-oqsma saru wkoll setturi prijoritarji għall-azzjonijiet ta' kooperazzjoni tal-UE.

Fir-rigward tal-perjodu qasir ta' appoġġ mogħti, kienet meħtieġa ċerta flessibbiltà fil-programmi tal-UE sabiex ikun hemm reazzjoni u l-attivitajiet jiġu adattati għal sitwazzjoni li qed tinbidel wara l-kriżi politika pprovokata mill-kolp ta' stat fl-2009 (ara t-twegiba tal-Kummissjoni għall-paragrafu IV.).

15

(a)

Il-Kummissjoni tenfasizza li s-settur tal-forestrija huwa wkoll marbut mal-ġestjoni tal-ilma u tas-sanità u mal-protezzjoni tal-ħamrija. F'dan il-kuntest, l-appoġġ ipprovdut mill-programm MOSEF lill-muniċipalitajiet tqies mid-Delegazzjoni bħala koerenti mal-oġġettivi tal-proġett.

MOSEF huwa l-proġett prinċipali fil-komunità internazzjonali tad-donaturi li qed issaħħaħ il-koordinazzjoni bejn it-tliet istituzzjonijiet li jagħtu titoli għall-art forestali.

Il-pussess tal-art huwa min-natura tiegħu kwistjoni politika, u preokkupazzjoni kbira madwar l-Amerika Latina. Fil-waqt li dan ma jistax jissolva biss permezz ta' proġetti ta' kooperazzjoni, huwa ġie indirizzat permezz ta' taħlita ta' kanali u strumenti oħra: (i) l-inizjattiva FLEGT (Infurzar tal-Liġi, Tmexxija u Kummerċ fis-Settur Forestali) immexxija mill-UE li hija l-aktar strument effikaċi għar-riforma forestali, (ii) id-djalogu ta' politika fil-kuntest ta' negozjati għal VPA (Ftehim ta' Shubija Volontarju) FLEGT bilaterali mal-UE, kif ukoll (iii) il-kuntratti speċifiċi li jipprovdu assistenza (pereż. il-proġett PROCORREDOR - "*Gestión Sostenible de Recursos Naturales y Cuencas del Corredor Biológico Mesoamericano en el Atlántico Hondureño*").

Barra minn hekk, il-Kummissjoni tinnotta li l-kunflitti dwar l-art f'pajjiż li għandu diversità kulturali rikka b'valuri qawwjin ta' wirt patrimonjali jistgħu jġu indirizzati b'żewġ modi: ir-regolarizzazzjoni tal-art u l-mekkaniżmi ta' konsultazzjoni tal-komunitajiet indiġeni. L-appoġġ tal-UE għar-regolarizzazzjoni tal-art huwa għaldaqstant approċċ gradwali.

(b)

Huwa matul il-perjodu awditjat li l-Honduras bidel il-liġi dwar l-edukazzjoni biex l-edukazzjoni primarja tasal sal-grad disgħa. Id-donaturi allinjaw l-appoġġ tagħhom skont dan.

16

Dejjem kien hemm aktar talbiet minn offerti disponibbli għall-assistenza teknika. Il-mekkaniżmu ta' prijoritizzazzjoni ġie implimentat permezz ta' kumitati tekniċi bil-partecipazzjoni tal-UE, tal-Gvern tal-Honduras u tal-istituzzjonijiet rilevanti (tas-saħħa, il-kwalità, l-ilma u s-sanità).

Il-koordinazzjoni tad-donaturi kienet strutturata tajjeb. Għalhekk, il-ħtiġijiet rilevanti li ma ġewx indirizzati għaddew mill-istess analiżi kost-effettività.

L-oqsma rilevanti li ma rċevewx finanzjament se jkunu analizzati mill-qrib biex wieħed jara liema azzjonijiet/miżuri alternattivi jistgħu jittieħdu biex jappoġġjawhom.

Twegħiba komuni għall-paragrafi minn 16 (a) sa (c)

Permezz tal-programm PAAPIR li hu xprunat mid-domanda, il-Kummissjoni kienet f'pożizzjoni li tipprovdi Assistenza Teknika lil setturi bi ħtiġijiet essenzjali, wara evalwazzjoni u prijoritizzazzjoni bir-reqqa.

Il-Kummissjoni tirrimarka li kien impossibbli li jintlaħqu l-ħtiġijiet kollha.

(a)

Minbarra t-twegħiba komuni ta' hawn fuq, fil-każ speċifiku tas-settur tas-saħħa, l-istudju dwar d-defiċjenzi ta' vitamini u minerali ġie approvat mill-Kumitat Tekniku tal-PAAPIR fl-2013, iżda sussegwentement ma ġiex segwit.

18

Il-Kummissjoni tqis li sar progress tajjeb fil-proċess biex tinkiseb diviżjoni effikaċi tax-xogħol bejn id-donaturi. Pereżempju, il-GIZ assumiet il-kwistjonijiet dwar it-tibdil fil-klima u l-forestrija, u Spanja dwar il-governanza u r-riformi fis-settur tal-ġustizzja.

Fil-livell ta' Delegazzjoni, ġie żviluppat Pjan Direzzjonali għal programmazzjoni kongunta wara l-2018. Matul l-2016, se ssir analiżi tal-kuntest nazzjonali fil-Honduras f'dan ir-rigward.

19

Il-Kummissjoni kontinwament qed tişhaq biex ittejjeb il-kooperazzjoni mal-Gvern tal-Honduras u mad-donaturi kollha. Il-koordinazzjoni prinċipali se ssir mal-Istati Membri tal-UE. Id-Delegazzjoni tal-UE hija attiva ħafna wkoll fil-G16 bl-għan li tintlaħaq l-aħjar koordinazzjoni possibbli mad-donaturi ewlenin preżenti fil-Honduras.

Kaxxa 3 – Trikkib fil-finanzjament

Il-Kummissjoni tqis li anke jekk l-approċċi tad-donaturi kienu differenti, dawn jistgħu jkunu kumplementari.

Fis-settur tal-ilma u s-sanità, il-muniċipalitajiet kollha involuti fil-proġett irċewew appoġġ iżda mhux kollha rċewew investimenti fl-infrastruttura. Barra minn hekk, inħolqu COMAS (il-Kummissjoni Muniċipali għall-Ilma u s-Sanità) u USCL (l-Unità ta' Monitoraġġ u Kontroll Lokali) li jkopru l-muniċipalitajiet kollha. L-appoġġ għall-muniċipalitajiet kien ibbażat fuq il-bini tal-kapaċitajiet permezz ta' dawn iż-żewġ entitajiet.

20

Id-Delegazzjoni tqis li l-fatt li hija attiva ħafna fil-koordinazzjoni ma' donaturi oħra qed inaqqas ir-riskju ta' duplikazzjoni. Minkejja li jieħu ħafna ħin, l-immappjar tad-donaturi mhuwiex dejjem l-aktar għodda effettiva. Il-koordinazzjoni mill-benefiċjarju, imsejsa fuq l-għoti tas-setgħa u d-djalogu ta' politika, tidher li tagħti riżultati aħjar.

23

L-eliġibbiltà tas-settur kienet kompletament ivvalutata skont il-Linji gwida dwar l-Appoġġ Baġitarju. Abbażi ta' dan, ġie konkluż li l-politika settorjali kienet kredibbli u rilevanti biżżejjed biex tkun tista' toffri programm ta' appoġġ baġitarju sodisfaċenti.

Sakemm ikun hemm biżżejjed kredibbiltà u elementi ta' rilevanza, politika settorjali tista' tittejjeb fil-ħin u tiġi msaħħa. Din hija parti minn programm ta' appoġġ baġitarju kontinwu u r-riżultat ta' djalogu ta' politika u assistenza teknika.

Barra minn hekk, il-Kummissjoni tinnotta li l-appoġġ għas-sistemi tal-kwalità ġie implimentat fil-kuntest tal-Ftehim ta' Assocjazzjoni mal-Amerika Ċentrali, u kien ivvalidat mill-Gvern.

26

Il-Kummissjoni tqis li analiżi strutturata għall-kriterju ta' eliġibbiltà tal-istabbiltà makroekonomika hija importanti u li tiġi eżegwita abbażi ta' Linji Gwida dwar l-Appoġġ Baġitarju.

Fil-każijiet imsemmija mill-Qorti, il-progress kien ibbażat fuq għadd ta' indikaturi speċifiċi. L-evoluzzjoni ta' dawn l-indikaturi tat xhieda tal-progress pożittiv u n-nondeterjorament f'ċirkostanza kumplessa ħafna.

Rigward in-nuqqas ta' ftehim bejn il-Gvern tal-Honduras u l-FMI, sitwazzjoni b'hal din hija msemmija fil-Linji Gwida dwar l-Appoġġ Baġitarju. Il-paragrafu 5.1.2 tal-linji gwida jiddikjara li: *"Min-naħa l-oħra, in-nuqqas ta' programm tal-FMI ma jimplikax awtomatikament li l-kriterju tal-eligibbiltà makroekonomika ma jkunx ġie ssodisfat (...). Fejn l-implimentazzjoni ma tkunx sodisfaċenti jew ma jkunx hemm programm tal-FMI fis-seħħ minħabba d-diffikultajiet li jkun hemm wieħed miftiehem mal-FMI, pajjiż xorta jista' jkun eligibbli jekk l-oġettivi tal-programmi ta' appoġġ baġitarju ma jkunux f'riskju, b'mod partikolari għall-SRC".*

Anki jekk titqies id-deċiżjoni tal-FMI, il-Kummissjoni kkonkludiet li dan in-nuqqas ta' qbil dwar punt minuri tekniku ħafna ma jipprekludix valutazzjoni kumplessivament pożittiva u aktar appoġġ lill-isforzi tal-Gvern biex tkun stabilta mill-ġdid l-istabbiltà makroekonomika.

27

Il-preparamenti għal programm ta' appoġġ baġitarju f'settur speċifiku jistgħu jsiru filwaqt li programmi oħrajn ma jkunux qed jagħmlu żborżi. Din hija parti minn djalogu ta' politika kontinwu u mill-appoġġ lill-Gvern tal-Honduras f'diversi setturi ta' politika. Il-messaġġ ġenerali huwa li jingħata appoġġ lill-pajjiż sieheb minkejja d-diffikultajiet f'aktar minn settur wieħed permezz ta' appoġġ baġitarju.

Barra minn hekk, il-Delegazzjoni segwiet djalogu ta' politika matul il-perjodi msemmija fin-nota f'qiegħ il-paġna, li ma għandux jitqies b'hal messagg kontradittorju ta' żamma lura tal-appoġġ baġitarju.

Barra minn hekk, l-iffirmar ta' ftehim finanzjarju għall-appoġġ baġitarju qed jipprovdi wkoll opportunità addizzjonali ta' negozjati għall-UE.

Il-Kummissjoni ma tara l-ebda kontradizzjoni fl-iffirmar ta' Eurofor. Għandu jiġi nnutat li dan il-programm kien jinkludi element b'saħħtu ħafna ta' assistenza teknika ġestita permezz tal-kooperazzjoni ddelegata. Din kienet meħtieġa li tibda immedjatament u ġie ċċarat permezz ta' djalogu ta' politika li ma jsir ebda żborż sakemm is-sitwazzjoni makroekonomika tkun ġiet solvuta.

28

Il-Kummissjoni appoġġat bil-qawwa riforma tal-GFP fil-Honduras u zammet djalogu kontinwu u mill-qrib ħafna sabiex tappoġġa l-investimenti u l-progress f'dan il-qasam.

It-titjib tal-finanzi pubbliċi huwa mmonitorjat minn eżercizzji PEFA suċċessivi, li huma impenn kongunt komprensiv ta' donaturi u tal-Gvern.

29

Filwaqt li l-Kummissjoni tagħraf id-dgħufijiet, il-progress huwa wieħed notevoli u qed iseħħ titjib gradwali.

Iċ-ċirkostanzi makroekonomiċi u politiċi fil-pajjiż naqqsu l-pass tal-isforzi tar-riforma. Madankollu, ġie rreġistrat progress. Din l-evoluzzjoni pożittiva hija aktar rilevanti, importanti u diffiċli biex titwettaq f'ambjent kumpless b'hal dak tal-Honduras.

Barra minn hekk, il-Kummissjoni tqis li huwa diffiċli ħafna li jintlaħqu l-aspettattivi dwar il-pass tar-riforma. Għalkemm jeżistu l-isfidi, inkisbu stadji importanti, b'mod partikolari permezz tal-appoġġ tal-UE, eż.: il-ħolqien ta' ċertifikat dwar id-disponibbiltà tal-baġit biex jiġu evitati devjazzjonijiet minn nefqa ppjanata mill-ministeri kompetenti. Din l-innovazzjoni ġiet introdotta wara missjonijiet mill-KĠ u djalogu mal-AT lokali u l-FMI.

Twegiba komuni għall-paragrafi minn 29 (a) sa (c)

Il-Kummissjoni taqbel mal-konklużjonijiet tal-Qorti u tagħmel kull sforz sabiex tagħmel monitoraġġ kemm tal-politiki kif ukoll tal-prestazzjoni f'dan il-qasam.

Kif innutat mill-Qorti fil-paragrafu 30, din l-istima eżatta għenet biex il-Kummissjoni għustament timmira d-djalogu ta' politika u l-inizjattivi għall-iżvilupp tal-kapaċitajiet f'oqsma tal-ĠFP li jeħtieġu l-iktar attenzjoni u f'koordinazzjoni ma' donaturi oħra.

Biex tagħmel dan, il-Kummissjoni b'mod konsistenti u koerenti tappoġġa l-isforzi tal-Gvern għat-titjib tal-prestazzjoni tal-ĠFP.

(d)

L-aħħar valutazzjoni PEFA disponibbli tippermetti li jiġi stabbilit għadd ta' azzjonijiet biex titjeb din is-sitwazzjoni. Din il-kwistjoni hija indirizzata permezz tad-djalogu ta' politika tal-Kummissjoni mal-Gvern tal-Honduras.

(e)

Din il-kwistjoni hija indirizzata permezz tad-djalogu ta' politika tal-Kummissjoni mal-Gvern tal-Honduras.

(f)

Il-korruzzjoni tipprezenta sfida għall-governanza demokratika u l-istat tad-dritt.

Madankollu, fl-istess ħin, minkejja kuntest diffiċli, il-Kodiċi Kriminali (*Código Penal*) ġdid bħalissa qed jiġi rivedut bl-appoġġ ta' Spanja u tal-programm Eurojusticia (permezz tal-proċess ta' soċjalizzazzjoni tal-abbozz il-ġdid tal-Kodiċi Kriminali). Barra minn hekk, qed jitfassal proġett li jindirizza l-korruzzjoni taħt l-MIP 2014-2020.

Il-Kummissjoni qed tappoġġa wkoll inizjattiva biex iż-żgħażaġh ikunu jistgħu jaċċertaw id-drittijiet tagħhom u jirrifjutaw Prattiki ta' korruzzjoni (*Participación e incidencia a multinivel y multiactor en el marco de procesos de veeduría social en Honduras, en tema de violaciones, promoción y defensa de los derechos fundamentales de la juventud*, referenza EIDHR/2015/369-295).

30

(c)

Il-Kummissjoni se tkompli bl-isforzi tagħha biex tiddefinixxi ulterjorment il-punti ta' riferiment li jiddefinixxu kif għandu jitkejjel il-progress.

Għal uħud mill-kriterji (b'mod partikolari l-ĠFP), il-progress fil-kuntest tal-istadji importanti ta' riforma inizjali huwa partikolarment importanti; għal oħrajn (makroekonomiċi, pereżempju), iż-żamma ta' politiki orjentati lejn l-istabbiltà hija suffiċjenti biex tiġi kkonfermata l-eligibbiltà.

Barra minn hekk, id-djalogu ta' politika li jinsab għaddej se jakkumpanja l-proċess ta' riforma u se jagħti opportunità biex jiġu ċċarati l-aspettattivi.

Kaxxa 4 – Eżempji ta' aspettattivi mhux speċifiċi tar-riforma

Jekk jogħġbok ara t-tweġiba tal-Kummissjoni għall-paragrafu 27.

31

Il-Kap tal-Kooperazzjoni u l-Maniġers tal-Proġetti involuti f'operazzjonijiet ta' appoġġ baġitarju segwew taħriġ tekniku dwar l-appoġġ baġitarju u qed jużaw l-esperjenza professjonali tagħhom biex tkun żgurata l-kompetenza meħtieġa dwar il-ĠFP.

Minn barra dan, kien hemm fis-seħħ assistenza teknika qawwija (PAAPIR) bħala sostenn għall-attivitajiet ta' appoġġ baġitarju (jekk jogħġbok ara wkoll it-tweġiba tal-Kummissjoni għall-paragrafu VII.).

Barra minn hekk, id-Delegazzjoni tibbenefika minn firxa wiesgħa ta' kompetenzi makroekonomiċi u dwar il-ĠFP: mill-Kwartieri Generali, permezz ta' missjonijiet fil-post, assistenza teknika u kuntatti regolari mal-Kwartieri Generali dwar kwistjonijiet ta' thassib.

33

Fir-rigward tas-settur tas-sigurtà u l-ġustizzja, inkisbu xi riżultati pożittivi ħafna minkejja d-diffikultajiet partikolari fis-settur.

Pereżempju, il-bidu tat-taħriġ interistituzzjonali tal-operaturi tal-ġustizzja (imħallfin, pulizija u avukati tal-Istat) irnexxa ħafna. Dan inbeda u twettaq għall-ewwel darba f'korsijiet ta' taħriġ formali li jwasslu għal akkreditazzjoni mid-dinja akkademika.

Barra minn hekk, l-appoġġ lill-NGOs li ġie ffinanzjat permezz tal-PASS ġie implimentat b'suċċess, kif ukoll il-komponent biex jarma lill-benefiċjarju.

35

Minħabba l-kolp ta' stat fl-2009, ma kienx possibbli għad-Delegazzjoni li tkompli tfassal il-proġett, speċjalment peress li l-Gvern ma kienx rikonoxxut uffiċjalment qabel nofs l-2010.

Id-dewmien fl-implimentazzjoni tal-proġett MOSEF kien parti minħabba nirien fl-uffiċċji ta' ICF (Istitut ta' Konservazzjoni tal-Foresti) fejn kien lokalizzat MOSEF.

36

(a)

Il-Kummissjoni tikkunsidra li huwa meħtieġ li jitqies il-kuntest tat-tfassil u l-approvazzjoni tal-PASS. Tabilhaqq, meta l-programm ġie approvat fl-2008, l-oġettivi tal-PASS kienu mingħajr ebda dubju għanijiet ambizzjużi iżda realistiki. L-azzjonijiet kienu meqjusa xierqa f'dak il-kuntest.

Il-kriżi istituzzjonali tal-2009 li wasslet għall-kolp ta' stat biddlet ix-xenarju b'mod drammatiku u l-isforzi kollha tal-amministrazzjoni l-għdida ġew assorbiti fir-restawr tal-"istituzzjonalità" tal-Istat tal-Honduras. Barra minn hekk, il-kriminalità organizzata ħadet vantaġġ mill-kolp ta' stat u l-konsegwenzi tiegħu biex takkwista influwenza. L-istituzzjonijiet tal-Gvern ġew imdgħajfa ħafna, l-aktar il-Ministeru għas-Sigurtà li wera livell baxx ta' kapaċità u ta' rieda politika.

Fid-dawl ta' dawn l-isfidi, ikun xieraq li wieħed jgħid li rrispettivament miċ-ċirkostanzi avversi ġġenerati minn instabbiltà politika tal-2009, il-PASS kellu rendiment sinifikanti, minkejja li ma ntlahqux l-aspettattivi inizjali.

(b)

Mhux l-oqsma kollha ta' politika settorjali jridu jiġu tradotti f'indikaturi speċifiċi. Għadd limitat biss jista' jitqies bħala indikaturi speċifiċi. Barra minn hekk, il-progress globali fis-settur, u għalhekk, l-oġġettivi tal-azzjoni kollha huma mmonitorjati fil-valutazzjoni tal-progress tal-politika settorjali.

Fil-każ tal-APN, il-progress tal-azzjonijiet kien immonitorjat iżda l-indikaturi tal-Pjan Nazzjonali tal-Honduras intużaw biex jiġu rrapportati l-kisbiet tal-programm ta' appoġġ baġitarju.

(c)

Peress li fiż-żmien tat-tfassil, l-indikaturi tal-istrateġiji nazzjonali kienu fil-proċess ta' validazzjoni u ma kinux dettaljati biżżejjed biex jitkejlu, kien meħtieġ li jiġi propost indikatur *ad hoc* fis-settur tal-ilma u s-sanità.

(d)

Il-Kummissjoni pprovdiet appoġġ speċifiku għat-titjib tad-dejta statistika.

(e)

Il-Kummissjoni hija involuta mal-Gvern biex tirrimedja din is-sitwazzjoni.

(f)

Fil-każ tal-APN, is-sitwazzjoni politika tal-pajjiż ma kinitx favorevoli għas-selezzjoni u l-adozzjoni ta' indikaturi għall-programm meta ġie ffirmat il-Ftehim ta' Finanzjament.

Dan ġie kkomunikat ukoll mid-Delegazzjoni fin-Nota Standard ta' Spjega għall-adozzjoni tal-*Addendum* 1 tal-Ftehim ta' Finanzjament tal-APN li jiddikjara li matul l-2008 u l-2009, il-kriżi politika u ekonomika tal-pajjiż għamlitha impossibbli li jiġi nnegozjat Ftehim ta' Finanzjament operazzjonali peress li l-prekundizzjonijiet għal programm ta' appoġġ baġitarju ntilfu ftit wara li l-Kummissjoni ħadet id-deċiżjoni li tiffinanzja dan il-ftehim.

Għalhekk, wara li reġa' ġie stabbilit l-istat tad-dritt fil-pajjiż, saru negozjati biex jiġu ddefiniti l-indikaturi kompletament abbażi tal-istrateġiji tal-Gvern il-għdid.

37

Huwa ppjanat li jsiru żjarat fil-post fuq il-baži ta' kriterji differenti, inkluż il-prijoritizzazzjoni ta' żjarat lil proġetti/programmi b'diffikultajiet sabiex ikun hemm monitoraġġ mill-qrib biex jittaffew ir-riskji.

It-tabella operattiva tal-indikatur ewlieni tal-prestazzjoni (KPI) għall-2015 tindika li l-perċentwal ta' proġetti problematiċi li kienu soġġetti għal attività ta' monitoraġġ jew evalwazzjoni matul dik is-sena kien ta' 100 %.

Il-Kummissjoni se tagħmel monitoraġġ mill-qrib tal-proġetti kollha bi dgħufijiet jew riskji identifikati, fost oħrajn permezz ta' żjarat fuq il-post.

38

F'dawn l-aħħar snin il-Kummissjoni fasslet metodoloġija għall-monitoraġġ tal-appoġġ baġitarju bħala parti mill-monitoraġġ orjentat lejn ir-riżultati (ROM) u din giet ittestjata għall-ewwel darba fil-Honduras.

Għalkemm ir-ROM li sar għall-APN f'Settembru 2013 ma pprovdix rakkomandazzjonijiet speċifiċi għall-APN, l-osservazzjonijiet li rrapportaw l-esperti ġew meqjusa utli mid-Delegazzjoni fl-identifikazzjoni u l-formulazzjoni ta' interventi ta' appoġġ baġitarju taħt l-MIP 2014-2020.

Il-Kummissjoni se ssegwi l-integrazzjoni sistematika tar-rakkomandazzjonijiet tar-ROM fil-programmi attwali tagħha.

41

L-istrateġiji ta' djalogu kollha li żviluppaw id-Delegazzjoni tal-UE huma fil-kuntest tat-tnaqqis tal-faqar.

Id-Delegazzjoni se tkompli torqom id-djalogu ta' politika tagħha fil-futur.

42

L-istrateġiji tad-djalogu ta' politika huma ddefiniti għal setturi soġġetti għal appoġġ baġitarju u jiġu aġġornati regolarment mid-Delegazzjoni tal-UE. Huma jiġu kkunsidrati wkoll qabel kull żborż ta' appoġġ baġitarju.

Barra minn hekk, bħala tali, huma jiffurmaw parti minn firxa wiesgħa ta' strumenti oħra (eż. assistenza teknika u appoġġ finanzjarju). Għalhekk, l-impatt tagħhom huwa riżultat kombinat ta' kull tip ta' għodda u dawn ma għandhomx jitqiesu għalihom waħedhom.

Madankollu, il-Kummissjoni se tkompli tagħmel sforzi biex ittejjeb id-dokumentazzjoni tad-djalogu ta' politika u tal-valutazzjoni tagħha.

44

L-ingranaġġ jiddependi fuq ħafna fatturi inkluż il-kontribuzzjoni finanzjarja, u aspetti politiċi, soċjali, kulturali u kummerċjali. L-ingranaġġ ma jistax jitqabbel ma' pajjiži oħra abbaži ta' termini finanzjarji u kummerċjali biss.

Għalkemm il-fondi tal-UE jirrapprezentaw proporzjon żgħir tal-baġit tal-Gvern, il-Kummissjoni tara l-ingranaġġ attwalment miksub fid-dawl tal-kapaċità teknika li l-UE kienet kapaċi twassal.

Fil-każ ta' pereżempju, il-ĠFP u l-istabbiltà makroekonomika, dan l-appoġġ kien importanti u ta' benefiċċju għall-Honduras u dan iippermetta li l-UE jkollha influwenza fuq skala importanti.

45

(a)

Saru laqgħat bilaterali biex jindirizzaw, permezz ta' djalogu ta' politika, l-oqsma appoġġati mill-APN. Id-djalogu ta' politika tal-UE dwar l-edukazzjoni sar fil-kuntest tal-Grupp ta' Hidma tad-Donaturi għall-Edukazzjoni msejjaħ MERECE. Il-laqgħat kienu numerużi u kostanti matul il-perjodu kollu. L-għadd ta' laqgħat kien ikkunsidrat suffiċjenti u adattat għar-riżorsi disponibbli.

L-istrategija nazzjonali tal-istatistika u r-riforma tas-servizz ċivili kienu t-tnejn jiffurmaw parti mill-indikaturi skont il-programm tal-APN. Għalhekk, kellhom jiġu inklużi fid-djalogu politiku mal-awtoritajiet tal-Honduras.

(b)

Il-ħolqien ta' osservatorju differenti kien riskju bil-wasla tal-Missjoni biex Tappoġġa l-Ġlieda Kontra l-Korruzzjoni u l-Impunità fil-Honduras (MACCIH). L-involviment qawwi tad-Delegazzjoni tal-UE f'koordinazzjoni ma' donaturi oħra taffiet ir-riskju ta' duplikazzjoni tal-isforzi.

L-UE issa hija wieħed mid-donaturi tal-MACCIH u tinsab fuq quddiem biex tiżgura l-komplementarjetà fis-settur.

47

L-evoluzzjoni tal-bżonnijiet tal-faqar jeħtieġ li tkun ivvalutata, billi jitqiesu wkoll fatturi esterni.

Jeħtieġ li jiġi valutat kif kienu kieku jevolvu l-livelli ta' faqar mingħajr l-impatt tal-programmi ta' kooperazzjoni tal-UE.

Il-Kummissjoni tqis li mingħajr l-intervent tal-UE, l-impatt tal-kriżi finanzjarja globali tal-2008 fuq il-livelli ta' faqar kien ikun ħafna aġġar.

49

L-indikaturi ġew negozjati mal-Gvern abbażi ta' strategija ta' riforma settorjali nazzjonali.

Il-Kummissjoni tuża l-appoġġ ta' assistenza teknika u d-djalogu ta' politika biex tindirizza dawn il-kwistjonijiet.

50

Il-Kummissjoni tqis il-fatt li l-kost tas-salarji naqas minn 55 % għal 49 % fis-settur tal-edukazzjoni f'pajjiż diffiċli bħall-Honduras bħala kisba fiha nnifisha.

Peress li ma teżisti ebda evalwazzjoni sistematika tal-APN u l-impatt tagħha fuq l-edukazzjoni, huwa pjuttost diffiċli biex jiġi vvalutat b'mod oġġettiv l-impatt tal-appoġġ baġitarju.

51

Il-Kummissjoni tqis li l-APN kien wieħed mill-aktar interventi li rnexxew fis-settur tas-saħħa. Il-miri tal-Ftehim ta' Finanzjament għall-perjodu 2010-2014, li huma l-istess għall-Pjan ta' Żvilupp Nazzjonali (*Plan de Nación*), ġew isso-disfati. Ir-riżultati kienu kif ġej:

- 66 % tat-trabi mwielda fl-2013 twieldu f'istituzzjonijiet tas-saħħa (żieda minn 53 % fl-2009). Din iż-żieda tirrappreżenta 20 555 twelid.
- Fl-2013, 61 % tal-ommijiet ġodda kellhom aċċess għall-kura ta' wara t-twelid matul l-ewwel sitt ġimgħat wara t-twelid ('il fuq minn 51 % fl-2009).
- Ir-rata ta' prevalenza (għal kull elf) ta' dijarea fit-tfal taħt il-ħames snin naqset minn 148 fl-2009 għal 126 fl-2013.
- Rata ta' prevalenza (għal kull elf) ta' infezzjonijiet respiratorji akuti (pulmonite/bronchopneumonia) fit-tfal taħt il-ħames snin naqset minn 49 fl-2009 għal 45 fl-2013.

52

Il-Kummissjoni tqis li l-indikaturi li juru progress fis-settur huma inkoraġġanti ħafna, minkejja n-nuqqasijiet persistenti msemmija.

54

L-UE qed taħdem fis-settur li mmarka żieda ta' 24 % ta' forniment ta' ilma fid-distretti rurali u ta' 45 % ta' titjib fis-sanità rurali abbażi tal-Programm Kongunt ta' Monitoraġġ (immexxi min-NU u li jsir kull sentejn). Dan it-titjib sinifikanti f'dak li jirrigwarda l-aċċess għall-ilma tax-xorb u s-sanità rurali seħħ fil-perjodu 1990-2015.

55

Dawn l-indikaturi huma marbuta ma' rapporti ta' attività uffiċjali għal indikaturi speċifiċi tal-PAPSAC. Dawn ma jirrapreżentawx ir-riżultati kollha tal-kontribuzzjoni tal-UE għal dan is-settur.

Huwa importanti li jiġu enfasizzati l-kisbiet tal-intervent tal-UE fil-qafas ta' politika settorjali bħalma huma l-approvazzjoni ta' politiki nazzjonali għall-ilma u s-sanità u l-pjanijiet operazzjonali.

Barra minn hekk, l-għajnuna teknika tal-UE kkontribwiet għal ħafna studji li jappoġġaw l-istituzzjonijiet fis-settur.

56

Li ssir influwenza fuq il-volum tal-esportazzjonijiet mill-Honduras lejn l-UE huwa għan ambizzjuż ħafna għaliex jiddependi minn fatturi esterni. Wieħed se jkun jista' jara l-effetti sħaħ tal-Ftehim ta' Assoċjazzjoni fuq terminu twil biss.

58

Din il-ħarsa ġenerali lejn is-settur turi tajjeb il-kobor tal-isfidi li jridu jiġu ffaċċjati biex jittejjeb is-settur tal-forestrija f'pajjiż li huwa vulnerabbli ħafna għat-tibdil fil-klima. Ma hemm l-ebda dubju li t-titjib tal-governanza tas-settur hija kwistjoni ewlenija, filwaqt li wieħed iżomm f'moħħu x-xenarju u r-riskju ta' nuqqas ta' intervent flimkien mal-analiżi tas-sitwazzjoni qabel u wara t-tlestija tal-proġett.

Is-sitwazzjoni hija aggravata ulterjorment bil-krizi tad-*dendroctonus frontalis* li xxekkel l-isforzi li saru f'dan is-settur.

59

(a)

Il-fatt li l-Istitut ma kienx operattiv għal kollox kien minħabba dewmien legiżlattiv li jmur lil hinn mill-kontroll tal-Kummissjoni. Barra minn hekk, l-UE qed tikkontribwixxi għat-tisħiħ istituzzjonali fis-settur billi ttejjeb l-implimentazzjoni tal-politika dwar il-foresti.

(b)

Ir-raġunament tal-appoġġ baġitarju huwa li jsir monitoraġġ tal-konformità mal-indikaturi u mhux neċessarjament li tiżdied l-allokkazzjoni baġitarja tal-istituzzjoni. Sabiex il-Gvern jimplimenta strateġija settorjali, mhux meħtieġ li jkun hemm żieda fil-baġit tal-istituzzjoni rilevanti.

60

Il-vjolenza, l-impunità u l-korruzzjoni huma fost l-aktar problemi diffiċli biex jiġu indirizzati fi kwalunkwe pajjiż. Il-Kummissjoni tqis li l-PASS u l-EuroJusticia għenu biex jissawwar rispons istituzzjonali aktar ikkoordinat. Il-Kummissjoni taqbel li għadha ma saritx politika nazzjonali waħda fis-settur tas-sigurtà u l-ġustizzja u qed tagħmel ħilitha permezz ta' programmi li qed jiġu implimentati u ta' sforzi ġenerali fis-settur biex taħdem għal dak l-għan.

Barra minn hekk, minkejja li l-koordinazzjoni interistituzzjonali għadha limitata, l-UE hija l-unika donatriċi li tippromwovi l-koordinazzjoni bejn it-tliet istituzzjonijiet fis-settur: il-Ministeru għad-Drittijiet tal-Bniedem, il-Ġustizzja, il-Governanza u d-Deċentralizzazzjoni (*Secretaría de Derechos Humanos, Justicia, gobernación y descentralización*); il-Ġudikatura (*Poder Judicial*) u l-Uffiċċju tal-Prosekutur (*Ministerio Público*).

62

Il-PASS għe żviluppat f'kundizzjonijiet politiċi partikolari. Wara l-kolp ta' stat tal-2009, il-kooperazzjoni għet sospiza għal sena. Meta reġgħet bdiet, il-kundizzjonijiet politiċi u l-prijoritajiet kienu nbidlu b'mod sinifikanti. Huma komplew jinbidlu matul il-programm minħabba żieda qawwija fl-omicidji. Il-proġett għe adattat ħafna, b'mod prattiku, permezz tas-simplifikazzjoni tal-log frame.

Konkluzjonijiet u rakkomandazzjonijiet

63

Il-Kummissjoni tirrikonoxxi l-valutazzjoni pożittiva li għamlet il-Qorti tal-interventi tagħha.

Hemm fatturi esterni barra l-kontroll tal-UE li jaffettwaw ir-riżultati u għandhom impatt fuq l-interventi tal-Kummissjoni. Il-kriżi politika tal-2009 laqtet l-attivitajiet kollha fil-pajjiż. Kieku l-UE ma appoġġatx is-setturi prijoritarji, il-kundizzjonijiet f'dawn is-setturi kienu jkunu saħnsitra aktar diffiċli.

Fir-rigward tar-rati ta' deforestazzjoni fis-snin 2000-2014, sa tmiem l-2016 se tiġi ppubblikata valutazzjoni ġdida. Barra minn hekk, it-telf ta' żoni forestali huwa dovut l-aktar għal fatturi esterni (bħall-kriżi tad-*dendroctonus frontalis*) li huma lil hinn mill-kontroll tal-Kummissjoni.

64

Il-Kummissjoni tqis li l-kooperazzjoni kienet inkoraġġanti.

L-iprogrammar attwali b'interventi fuq terminu medju u twil f'kull settur, permezz tal-istess istituzzjonijiet ewlenin, jiżgura l-konsistenza fil-kooperazzjoni tal-UE u jnaqqas ir-riskju li jiġi pperikolat l-impatt tiegħu. Il-komponent qawwi ta' kooperazzjoni ddelegata u ta' pprogrammar kongunt mal-Istati Membri (il-Ġermanja u Spanja) jikkontribwixxi biex jitnaqqsu dawn ir-riskji.

Rakkomandazzjoni 1 - Jissaħħaħ l-approċċ tal-UE billi jittejbu l-konsistenza u l-fokus tiegħu

(a)

Il-Kummissjoni taċċetta r-rakkomandazzjoni.

(b)

Il-Kummissjoni taċċetta din ir-rakkomandazzjoni u se tkompli tilhaq il-bilanċ ġust u tikkoncentra fuq l-oqsma li jiggarantixxu l-ogħla impatt.

(c)

Il-Kummissjoni taċċetta r-rakkomandazzjoni.

Id-Delegazzjoni diġà qed taħdem lejn programmar kongunt u se tirdoppja l-isforzi tagħha biex dan jinkiseb sal-2018.

L-iprogrammar kongunt jinsab għaddej, skont il-pjan direzzjonali. Diversi azzjonijiet huma implimentati permezz ta' kooperazzjoni delegata skont l-istess istituzzjonijiet ewlenin, pereżempju: UTSAN (Unità Teknika għas-Sigurtà Alimentari u n-Nutrizzjoni) fis-settur tas-sigurtà tal-ikel (l-UE u l-FAO); Ministeru għax-Xogħol fis-settur tal-impjiegi (UE u Spanja); Ministeru għal-Ambjent fis-settur tal-forestrija (UE u l-Ġermanja).

65

Il-Linji Gwida dwar l-Appoġġ Baġitarju jipprovdu struzzjonijiet dettaljati ħafna dwar il-ġestjoni tar-riskju u l-għodod relatati. L-għodda ewlenija użata hija l-Qafas ta' Ġestjoni tar-Riskji li ġiet progressivament introdotta fil-ġestjoni tal-programmi ta' appoġġ baġitarju fil-Honduras.

Rigward il-valutazzjoni tal-eligibbiltà, ir-regoli dwar l-appoġġ baġitarju għall-iżborż huma stretti u ċari. Iridu jiġu ssodisfati erba' kriterji ta' eligibbiltà sabiex ikun jista' jsir l-iżborż. Dan jinkludi l-progress u l-iżviluppi fil-politiki orjentati lejn l-istabbiltà makroekonomika.

Il-gvern wera sforzi u progress meta pprova jzomm u jappoġġa linji ta' politika orjentati lejn l-istabbiltà makroekonomika bbażata fuq analiżi komprensiva mwettqa mid-Delegazzjoni. Dan ġie ddokumentat fir-rapporti pprovduti dwar l-eligibbiltà.

Rakkomandazzjoni 2 - Tissaħħaħ il-ġestjoni tal-operazzjonijiet ta' appoġġ baġitarju

(a)

Il-Kummissjoni taċċetta din ir-rakkomandazzjoni peress li hija tal-fehma li l-messaġġi lill-Gvern tal-Honduras diġà huma konsistenti. Bħalissa, il-Kumitat ta' Tmexxija għall-Appoġġ Baġitarju jikkonferma l-opzjonijiet strateġiċi u jip-permetti li d-Delegazzjoni timplimenta programmi ta' Appoġġ Baġitarju li jikkunsidraw il-perjodu qasir, medju u twil b'mod konsistenti.

Il-Kummissjoni għandha approċċ ta' djalogu ta' politika wiesa' mal-Honduras. L-impenn tal-Gvern lejn ir-riformi huwa element ewleni tad-djalogu ta' politika u l-eligibbiltà għall-appoġġ baġitarju.

(b)

Il-Kummissjoni taċċetta r-rakkomandazzjoni.

Il-Kummissjoni tqis li din ir-rakkomandazzjoni diġà qed tiġi implimentata.

Il-Linji Gwida dwar l-Appoġġ Baġitarju jinkludu l-istruzzjonijiet għal valutazzjoni strutturata u għal mudelli dettaljati u huma applikati għal kollox u b'mod konsistenti.

Dawn il-linji gwida jippermettu wkoll biex jiġi rispettata approċċ dinamiku kif introdott fil-Komunikazzjoni dwar l-appoġġ baġitarju COM(2011) 638 final u l-Konklużjonijiet tal-Kunsill rilevanti: *"Fil-forom kollha ta' appoġġ baġitarju l-UE ser tapplika approċċ imfassal apposta u dinamiku għall-eligibbiltà, li jiffoka fuq il-progress fl-implimentazzjoni ta' strateġiji kredibbli u rilevanti tar-riforma settorjali, biex jimmassimizza l-impatt fil-post"* (Konklużjonijiet tal-Kunsill 9371/12)."

(c)

Il-Kummissjoni taċċetta r-rakkomandazzjoni.

Il-kompetenzi makroekonomiċi u l-ġestjoni tal-finanzi pubbliċi huma fatturi fl-għażla tal-persunal li huma kkunsidrati waqt il-proċess ta' rotazzjoni.

Mill-1 ta' Settembru 2016, espert b'kompetenzi fl-appoġġ baġitarju ġie assenjat lid-Delegazzjoni fil-Honduras.

Barra minn hekk, il-Kummissjoni se tkompli tiżgura kompetenzi addizzjonali makroekonomiċi u tal-ĠFP permezz ta' mezzi alternattivi.

Rakkomandazzjoni 3 - Jissaħħaħ il-kejl tal-prestazzjoni tal-azzjonijiet tal-UE

Il-Kummissjoni taċċetta din ir-rakkomandazzjoni u se tkompli tqisha fil-programmi godda tagħha biex issaħħaħ is-sistemi ta' monitoraġġ u evalwazzjoni settorjali. Pereżempju, il-Baġit tal-Eurosan ser jappoġġa ċensiment nazzjonali tal-agrikoltura. Dan ser isaħħaħ il-kapaċità tal-Istitut Nazzjonali tal-Istatistika (INE).

67

L-istrategġiji settorjali żviluppati mid-Delegazzjoni, jintużaw bħala strumenti ta' appoġġ għad-djalogu ta' politika tal-UE fis-setturi fokali. Kull djalogu ta' politika huwa dokumentat f'rapport bil-miktub. Il-valutazzjonijiet tal-grad sa fejn intlaħqu l-oġettivi jsiru waqt analiżi tas-settur għar-rilaxx ta' pagamenti.

Rakkomandazzjoni 4 - Jissaħħaħ id-djalogu ta' politika fis-setturi prijoritarji

Il-Kummissjoni taċċetta r-rakkomandazzjoni.

KIF GĦANDEK TAGĦMEL BIEX TIKSEB IL-PUBBLIKAZZJONIJIET TAL-UE

Pubblikazzjonijiet bla ħlas:

- kopja waħda:
permezz tal-EU Bookshop (<http://bookshop.europa.eu>);
- iżjed minn kopja waħda jew posters/mapep:
mir-rappreżentanzi tal-Unjoni Ewropea (http://ec.europa.eu/represent_mt.htm),
mid-delegazzjonijiet f'pajjiżi li mhumiex fl-UE (http://eeas.europa.eu/delegations/index_mt.htm),
billi tikkuntatja s-servizz Europe Direct (http://europa.eu/europedirect/index_mt.htm)
jew ċempel 00 800 6 7 8 9 10 11 (numru tat-telefown bla ħlas minn kullimkien fl-UE) (*).

(* L-informazzjoni mogħtija hija b'xejn, kif ukoll it-telefonati ġeneralment huma b'xejn (għalkemm xi operaturi, kabini tat-telefown jew lukandi jistgħu jitolbu ħlas).

Pubblikazzjonijiet bi ħlas:

- permezz tal-EU Bookshop (<http://bookshop.europa.eu>).

Avveniment	Data
Adozzjoni tal-APM / Bidu tal-awditu	17.11.2015
L-abbozz tar-rapport jintbagħat uffiċjalment lill-Kummissjoni (jew lil parti awditjata oħra)	20.7.2016
Adozzjoni tar-rapport finali wara l-proċedura kontradittorja	25.10.2016
Ir-risposti uffiċjali tal-Kummissjoni (jew ta' parti awditjata oħra) riċevuti bil-lingwi kollha	3.11.2016

Aħna vvalutajna l-effettività tal-appoġġ bilaterali tal-UE għall-iżvilupp lis-setturi prijoritarji fil-Honduras. Għalhekk, aħna eżaminajna l-ġestjoni li twettqet mill-Kummissjoni kif ukoll l-ilħuq tal-obiettivi tal-UE fir-rigward tal-appoġġ għall-iżvilupp. L-awditu ffoka fuq il-perjodu 2007-2015. Is-setturi prijoritarji li ġew eżaminati kienu t-tnaqqis tal-faqar; il-forestrija; u s-sigurtà u l-ġustizzja. Aħna kkonkludejna li l-appoġġ tal-UE għall-iżvilupp lis-setturi prijoritarji fil-Honduras matul il-perjodu awditjat kien parzjalment effettiv. Huwa kkontribwixxa għal għadd ta' żviluppi pożittivi f'dawn is-setturi, iżda l-impatt tiegħu kien imxekkel miċ-ċirkustanzi diffiċli tal-pajjiż u minn għadd ta' dgħufijiet fil-ġestjoni. Is-sitwazzjoni ġenerali fil-pajjiż tibqa' preokkupanti. Il-livell ta' faqar żdied, l-erja ta' art forestali kienet naqset u għad hemm vjolenza mxerrda ma' kullimkien kif ukoll rata għolja ħafna ta' omiċidji.



IL-QORTI
EWROPEA
TAL-AWDITURI



L-Uffiċċju tal-Pubblikazzjonijiet